

## سرمایہ دارانہ یا سائنسی علمیت: ایک تعارف

کسی تہذیب کا تصور علم اس کے اہداف و مقاصد کے اظہار کا سب سے بلند ترین درجہ ہوتا ہے۔ درحقیقت تصور علم ہی وہ اساس ہے جہاں کسی تہذیب کے مقاصد علمی و فکری سطح پر مشتمل ہوتے ہیں۔ ہر تصور علم ایک تہذیب کے حیات انسانی کی حقیقت کی بابت ما بعد الطبعیاتی ایمانیات کا مرہون منٹ ہوتا ہے۔ یعنی یہ سوال کہ علم کیا ہے کا جواب مقصود علم کے بغیر دینا ناممکن ہے اور یہ مقدمہ لازماً ایک ما بعد الطبعیاتی ایمان پر قائم ہوتا ہے۔ یہی وہ بنیادی بات ہے جس پر غور نہ کرنے کے سبب کئی اہل علم و فکر نے مغربی علوم کو اسلامی تاریخ میں تلاش کرنے نیزان کی اسلام کاری کرنے کی ٹھوکریں کھائی ہیں۔ یہ غلط ہی بھی کہ مغربی علوم ایک اصل حقیقت ہیں نیزان کی بنیادیے آفاتی تصورات پر قائم ہے جو انسانیت، بحیثیت مجموعی کا مظہر ہیں، اسی سوال پر غور نہ کرنے کا نتیجہ ہے۔ اسی طرح ماہیت علم اور ایمانیات کا تعلق نظر انداز کرنے کے نتیجے یہ فکری کچھ بھی عام ہوئی کہ مسلمانوں کو مغربی علوم کی روشنی میں اسلامی تعلیمات کو پہچاننے کی کوشش کرنی چاہیے۔ اس مضمون میں ہماری کوشش ہوگی کہ ہم علم بحیثیت مجموعی اور سرمایہ دارانہ (یا سائنسی) نظریہ علم کی حقیقت واضح کریں۔

حقیقت علم کی تفہیم کے ضمن میں تین سوالات کے جوابات اصل اہمیت کے حامل ہیں:

- ۱) علم کیا ہے، یعنی اس کی نوعیت و ماہیت (Nature) کیا ہے؟
  - ۲) علم کہاں سے آئے گا، یعنی منبع علم (source of knowledge) کیا ہے؟ منبع علم کی تشخیص کے ساتھ ہی اس سوال کا جواب دینا بھی ضروری ہو جاتا ہے کہ اس منبع علم سے حاصل ہونے والے علم کی صحت و عدم صحت (validity) کا معیار کیا ہے؟
  - ۳) اس مخصوص منبع علم سے حاصل شدہ معلومات کن شکلوں میں مشتمل (embodiment) ہوئیں، یعنی اس نظریہ علم کا اظہار کن علوم کی شکلوں میں ہوا؟
- سرمایہ دارانہ یا سائنسی علمیت کے ضمن میں ان تینوں سوالات کے جوابات تلاش کرنے کے لیے ایک طویل مضمون درکار ہوگا، لہذا خوف طوالت کو ملحوظ خاطر رکھتے ہوئے اس مضمون میں ہم پہلے سوال کا جواب تفصیلًا جکہ تیرے کا جواب اجمالاً دینے کی کوشش کریں گے۔ ان سوالات کے جوابات سمجھنے کے لیے تین امور پر روشنی ڈالنا ضروری ہے:
- الف) علم کی نوعیت و ماہیت کا تعلق ایمانیات سے تعلق پر

\* استاد نیشنل یونیورسٹی فاسٹ، کراچی۔

ب) سرمایہ دارانہ تصور علم کا اس کے تصور تحقیقت سے تعلق اور اس کی خصوصیات پر

ج) چندرا ہم سرمایہ دارانہ علوم کی تحقیقت پر

اس مضمون میں ہم درج بالاتر ترتیب سے اپنے مدعا کو بیان کریں گے:

## ۱) ایمانیات اور تصور علم کا باہمی تعلق

علم سے مراد عام طور پر معلومات کا ایک با مقصد مجموعہ سمجھی جاتی ہے۔ درحقیقت یہ 'عالم' (knower) اور 'علوم' (known) کے درمیان ایک تعلق کا نام ہے اور ان دونوں کے درمیان اس تعلق کی مقصدیت ہی 'مجموعہ معلومات' کے مانیہ (content) کی ماہیت (nature) اور درجہ بندی (hierarchy) کا تعین کرتی ہے۔ یعنی کس مجموعہ معلومات پر لفظ علم کا اطلاق کیا جائے گا، اس کا انحصار اس بات پر ہے کہ علم حاصل کرنے والے شخص کا مقصد کیا ہے۔ چنانچہ ہر مقصدیت سے نکلنے والا تصور علم اور معلومات کی درجہ بندی یکساں نہیں ہوتی۔ اس کی مزید وضاحت کرنے سے پہلے ہم یہ بیان کرتے چلیں کہ معلومات کے ہر مجموعے پر لفظ علم کا اطلاق نہیں کیا جاتا بلکہ صرف ایک با مقصد معلومات کے مجموعے پر ہی لفظ بولا جاتا ہے، مثلاً کسی پاگل شخص کو بہت سی باتیں معلوم ہوتی ہیں لیکن اس کی ان معلومات کو کسی بھی تصور علم میں 'علم' نہیں مانا جاتا۔ اس بنیادی وضاحت کے بعد اب ہم ایک آسان مثال بیان کرتے ہیں۔ فرض کریں آپ سائنس، انجینئرنگ اور سوشل سائنسز کے مختلف مضامین کی ایک فہرست مرتب کر کے ان کی درجہ بندی کرنا چاہتے ہیں۔ اگر آپ یہ فہرست کسی سائنس کے طالب علم کے سامنے پیش کریں گے تو وہ ان مضامین کی جو درجہ بندی کرے گا، ان کی ترتیب کچھ یوں ہوگی:

۱) سائنس کے مضامین، ۲) انجینئرنگ کے مضامین، ۳) سوشل سائنسز کے مضامین  
اس کے بعد اس آپ یہ فہرست کسی انجینئرنگ کے طالب علم کے سامنے پیش کریں گے تو وہ انہیں درج ذیل ترتیب سے مرتب کرے گا:

۱) انجینئرنگ کے مضامین، ۲) سائنس کے مضامین، ۳) سوشل سائنسز کے مضامین

جنکہ ایک سوشل سائنسز یا زنس ایڈیشنریشن کے طالب علم کی مرتب کردہ فہرست درج ذیل ہوگی:

۱) سوشل سائنسز کے مضامین، ۲) سائنس کے مضامین، ۳) انجینئرنگ کے مضامین

ان طالب علموں کی مرتب کردہ فہرستوں میں علم کی درجہ بندی کا فرق اس مقصد اور تعلق (relevance) کی وجہ سے پیدا ہوا ہے جس کی خاطری یہ طالب علم حاصل کرنا چاہتے ہیں۔ چنانچہ آپ کسی انجینئرنگ کے طالب علم سے تاریخ کی اہمیت پر بات کریں تو شاید اس کے نزدیک تاریخ نیک غیر اہم علم کہلانے، لیکن اگر کسی فلسفی کی نظر سے دیکھا جائے تو تاریخ سے زیادہ اہم علم کوئی اور نہ ہوگا۔ اس مثال میں نوٹ کرنے کی بات یہ ہے کہ معلومات کی علمی حیثیت اور اس کی درجہ بندی طے کرنے میں علم حاصل کرنے والے شخص کا مقصد فیصلہ کا اہمیت کا حامل ہوتا ہے۔ اس بات کو مزید واضح کرنے کے لیے ایک اور مثال پر غور کریں۔ آپ اور ہم تجھن سے یہ بات سنتے چلے آئے ہیں کہ اصل علم تو قرآن و حدیث ہی ہیں۔ آج کے جدیدیت پسند مفکرین کو یہ بات مبالغہ انگیزی دکھائی دیتی ہے۔ سوال یہ پیدا ہوتا ہے آیا واقعی یہ مبالغہ انگیزی ہے یا تحقیقت واقعہ ہے؟ اور اگر حقیقت ہے تو کن معنوں میں یہ بات درست ہے؟ اس سوال کے جواب کے لیے اسلام کے نزدیک انسانی زندگی کے مقصد پر

غور کریں۔ اللہ تعالیٰ نے قرآن مجید میں یہ بات نہایت واضح طریقے سے بیان کی ہے کہ انسانی زندگی کا مقصد دنیاوی زندگی کو پرلاطف بنانے کے لیے کائنات کو محرکرنے کی سعی کرنا نہیں بلکہ اپنے رب کی عبادت کرنا اور اس کی خوشنودی حاصل کرنا ہے، نیز یہ کہ انسان کو یہ زندگی اس کے کسی حق کے طور پر نہیں دی گئی کہ جسے وہ جیسے چاہے ترتیب دے، بلکہ یہ زندگی اسے آزمائش کے لیے دی گئی ہے۔ جب یہ طے ہو گیا کہ زندگی کا مقصد آزمائش اور حصول رضاۓ الٰی ہے، تو پھر سوال یہ پیدا ہوتا ہے کہ یہ آزمائش جس شے میں ہو رہی ہے، اس کا علم کہاں سے حاصل ہو گا۔ دوسرے لفظوں میں رضاۓ الٰی حاصل کرنے کے طریقے کا علم کہاں سے ہو گا؟ کیا ہر شخص آزاد ہے کہ اپنی طرف سے زندگی کا جو کمی مقصد چاہے بنالے یا اس کے رب نے اس کی ہدایت کا کوئی انتظام کیا ہے؟ ہر شخص جانتا ہے کہ اللہ تعالیٰ نے ہدایت انسانی کے لیے انہیاں ولل کا سلسلہ جاری فرمایا اور اس ہدایت کے حصول کا آخری اور واحد معتبر ذریعہ قرآن و حدیث نبوی کی صورت میں موجود ہے۔ چنانچہ یہی وہ واحد ذریعہ علم ہے جس سے رضاۓ الٰی کے حصول کا طریقہ جانا جاسکتا ہے اور اس ذریعہ علم کو چھوڑ کر اس دنیا میں اور کوئی ایسا ذریعہ نہیں جس سے انسان یہ جان سکے کہ میراب مجھے کس شے میں آزمانا چاہتا ہے، نیز وہ میرے کن اعمال سے خوش ہو گا اور کون سے اعمال اس کی ناراضی کا باعث ہوں گے۔ پس ثابت ہوا کہ انسانی زندگی کے مقصد عبادت رب، کے معیار پر پورا ترنے والا علم وہی ہے جسے مولوی درجہ بندی ان علوم کے اس مقصد حیات کے حصول میں معاونت و عدم معاونت کے اصول پر طے کی جائے گی۔ جو علم اس مقصد حیات کے حصول میں جتنا زیادہ مدد و گار ہو گا، اسلامی نظریہ علم میں اتنا ہی اہم کہلانے گا، اور جس علم کا تعلق اس مقصد کے ساتھ جتنا کمزور ہو گا، وہ علوم کی درجہ بندی میں اتنا ہی نیچے کھائی دے گا۔ یہی وجہ ہے کہ اسلامی تاریخ میں قرآن و حدیث کے بعد صرف نحو، فقہ و اصول، کلام و منطق وغیرہ کو خصوصی اہمیت حاصل رہی ہے۔ اس تفصیل سے یہ بات واضح ہو جانی چاہیے کہ ہر تصور علم (یعنی مجموعہ معلومات کی نوعیت) اور اس کی درجہ بندی چند ما بعد الطبعیاتی ایمانیات کی مرہون منت ہوتی ہے، نیز مقصد حیات کی بابت عقائد بدل جانے سے تصور علم بھی بدل جاتا ہے۔ چنانچہ کسی تہذیب سے نکنے والے تصور علم اور معلومات کی درجہ بندی کو اس تہذیب کی ایمانیات سے مارا ہو کر سمجھنا ناممکن ہے اور جو شخص بھی ایسی کوشش کرے گا، لازماً غلط نتائج تک ہی پہنچ گا۔ ایمانیات اور تصور علم کے تعلق کی اس اصولی بحث کے بعداب ہم سرما یہ دارانہ تصور علم کی تفصیلات کی طرف آتے ہیں۔

## ۲) سامنی علم کی نوعیت اور اس کے تصور حقیقت سے اس کا تعلق

آج کی دنیا باغھوس مغربی دنیا میں جب بھی لفظ علم بولا جاتا ہے تو اس سے مراد عام طور پر سامنی و مینا لو جی، یہی سمجھا جاتا ہے۔ ایک دور ایسا بھی تھا کہ جب موجودہ سامنی و مینا لو جی نامی کوئی بھی شے علم کے مسمی کے طور موجود نہ تھی۔ کچھ لوگوں کا خیال ہے کہ سامنی و مینا لو جی کا موجودہ علم تمام انسانی تہذیب میں تخلیل ہوتا ہوا اپنا تاریخی سفر طے کر کے اس ملنگی منزل تک پہنچا ہے۔ دوسرے لفظوں میں ان کے نزدیک علم ایک مسلسل تاریخی عمل (Historical progression) کا نام ہے جو کسی قسم کی ایمانیات کا مرہون منت نہیں۔ ہمارے متعدد دین حضرات اس فکر کو اس وجہ سے اپناتے ہیں تاکہ موجودہ سامنی کو اسلامی تاریخ کا تسلسل ثابت کر دکھائیں۔ ہو سکتا ہے اس تجربی میں ان کے لیے خوشی کا بہت ساسامان ہو، لیکن حقیقت علم کا یہ تجزیہ کوئی علمی حیثیت نہیں رکھتا۔ سرما یہ دارانہ علم (یعنی سامنی و مینا لو جی وغیرہ) کسی مسلسل تاریخی عمل

کے نتیجے میں نہیں بلکہ انسانی زندگی و کائنات کے بارے میں تصور حقیقت کی ایک ایسی تبدیلی سے پیدا ہوا جو تحریکِ تنویر (enlightenment) کے نتیجے میں عام ہوئی۔

## ۱.۲: سرمایہ دارانہ تصور حقیقت کی ایمانیات

اس تصور حقیقت نے جن بنیادی ایمانیات اور اقدار کو پانے کی طرف دعوت دی وہ مختصر آیہ تھے (ان اقدار کی تفصیلی وضاحت ہم نے اپنے جبوريت کے ضمنوں میں بیان کی ہے، دیکھئے: ساحل، نومبر ۲۰۰۶):

(الف) آزادی جس کا معنی یہ ہے کہ ہر شخص اپنی خواہشات کی ترتیبِ تتمین کرنے کا اخلاقی طور پر مستحق ہے، یعنی یہ اس کا حق ہے کہ وہ جو چاہنا چاہے، چاہ سکے اور اپنی چاہت حاصل کرنے کا زیادہ سے زیادہ مکلف ہونے کی جدوجہد کرے۔ مختصر آزادی کا معنی خیر و شر طے کرنے کا حق انسان کو حاصل ہونا ہے، یعنی انسان کے 'حق'، کا 'خیر و شر' پروفیشنل رکھنا ہے ([آسان لفظوں میں یہ تصور کہ خیر اور شر کا فتح اور اس کا تعین نفس انسانی سے ہوتا ہے])۔ مغربی انسان خود کو قائم بالذات (self-determined) اور آزاد (autonomous) تصور کرتا ہے، دوسرے لفظوں میں آزادی کا مطلب ہے 'عبدیت' کارہ، یعنی انسان کی حقیقت عبد ہونا نہیں بلکہ قائم بالذات یعنی خود اپنا خدا ہونا ہے، کیونکہ انسان کو خیر و شر طے کرنے کا حق ہے کہ وہ عبد ہے اور اس کا مقصد حیات خواہشات کی تکمیل نہیں بلکہ خواہش کی نفعی کر کے اپنے نفس کو خدا کی رضا کے آگے جھکا دیتا ہے۔

(ب) مساوات جس کا مطلب یہ ہے کہ تمام انسانوں کی خواہشات کی ترتیب اور ان سے طے پانے والے تصورات خیر مساوی اہمیت کے حامل ہیں اور ان میں اصولاً کسی قسم کی درجہ بندی کرنا ناممکن ہے، یعنی تمام تصورات خیر و شر اور زندگی گزارنے کے تمام طریقے بر ارجحیت رکھتے ہیں۔ دوسرے لفظوں میں مساوات کا معنی ہے 'نظام ہدایت' کارہ، یعنی اس بات کا انکار کرنا کہ اللہ تعالیٰ نے انسان کو خیر و شر طے کرنے کے لیے ہدایت کا کوئی سلسلہ انبیاء کے ذریعے قائم کیا ہے، نیز انہیاً کرام کی تعلیمات خیر و شر طے کرنے کا کوئی حتمی معیار ہیں۔ یہ اس لیے کہ نظام ہدایت کا معنی ہی یہ ہے کہ تمام انسانوں کی خواہشات کی ترتیب ہرگز مساوی معاشرتی میثیت نہیں رکھتیں بلکہ وہ شخص جس کی خواہشات کی ترتیب تعلیمات انہیا کا مظہر ہیں، تمام دوسری ترتیبوں پر فوکیت رکھتی ہے۔ دوسرے لفظوں میں نظام ہدایت مساوات کا نہیں بلکہ حفظ مراتب کا مقاضی ہے جس میں افراد کی درجہ بندی کا معیار (differentiating factor) تقویٰ ہوتا ہے۔ نیز اسلامی معاشرے و ریاست کا مقصد جمہوری معاشرے کی طرح ہر فرد کو اپنی اپنی خواہشات کے مطابق زندگی گزارنے کے مساوی موقع فراہم کرنا نہیں بلکہ ان کی خواہشات کو نظام ہدایت کے تابع کرنے کا ماحول پیدا کرنا ہوتا ہے۔ یہی وجہ ہے کہ اسلامی نظریہ ریاست میں citizen (ایسی عوام جو اصولاً حاکم اور فیصلہ کرنے والی ہوتی ہے) اور عوامی نمائندگی (Representation of citizens) کا کوئی تصور ہے نہیں کیونکہ یہاں عوام citizen نہیں بلکہ رعایا ہوتی ہے اور خلیفہ عوام کا نمائندہ نہیں ہوتا کہ جس کا مقصد عوام کی خواہشات کے مطابق فیصلے کرنا ہو بلکہ وہ رسول اللہ صلی اللہ علیہ وسلم کا نائب ہوتا ہے جس کا مقصد رعایا کی خواہشات کو شریعت کے تابع کرنے کے لیے نظام ہدایت کا نفاذ ہوتا ہے۔ اس کے برعکس آزادی و مساوات کا معنی یہ ہے کہ خیر و شر اور اپنی منزل کا تعین انسان خود طے کرے گا اور ہر شخص کا تصور خیر و زندگی

گزارنے کا طریقہ مساوی معاشرتی حیثیت رکھتا ہے اور ریاست کا مقصد ایسی معاشرتی صفت بندی وجود میں لانا ہوتا ہے جہاں ہر فرد اپنی خواہشات کو ترتیب دینے اور انہیں حاصل کرنے کا زیادہ سے زیادہ مکلف ہوتا چلا جائے۔

ج) ترقی جس کا حاصل یہ ہے کہ زندگی میں انسان کا مقصد اپنے ارادے اور خواہشات کی زیادہ سے زیادہ تکمیل (maximum satisfaction) ہے اور ارادہ انسانی کی بیکی ممکن ترقی کا جوہر ہے۔ دوسرے لفظوں میں ترقی کا مطلب ہے آخوند، کا اور دنیا کے دارالمتحان ہونے کا درا در دنیاوی زندگی کو بذات خود مقصد (End in itself) سمجھنا ہے۔ ترقی درحقیقت وہ طریقہ ہے جس کے ذریعے آزادی اور مساوات کا اظہار ممکن ہوتا ہے، یعنی اگر کوئی معاشرہ آزادی اور مساوات کے اصول پر زندگی گزارنا چاہتا ہے تو وہ واحد طریقہ جس کے نتیجے میں ہر فرد اپنی خواہشات کی ترتیب طکرنا اور اسے حاصل کر سکنے کا مکلف بن سکتا ہے، ترقی یعنی سرمائے میں الامد و اضافة کرنے کی جدوجہد ہے۔

تصور حیات کی اس تبدیلی کے بدولت ایک ایسے 'جدید انسان' کی تخلیق ہوئی جسے ہیومن (Human) کہتے ہیں۔ تحریک تنویر سے قبل اس انسان کا کوئی معاشرتی وجود نہ تھا کیونکہ ہر مذہب میں انسان سے مراد عبد (being) ہی سمجھا جاتا تھا جو اپنی پیچان اور وجود خود اپنی ذات سے نہیں بلکہ خدا کے وجود سے حاصل کرتا تھا، ہاں یہ الگ بات ہے کہ مختلف مذاہب کے مابین اظہار عبدیت کے معابر طریقے میں اختلاف موجود تھا۔ فوکالٹ (میسوں صدی کے مشہور ترین مغربی فلسفیوں میں سے ایک) کا یہ کہنا صد فیصد درست ہے کہ ہیومن تو پیدا ہی ستر ہوں صدی میں ہوا ہے، اس سے پہلے کسی تہذیب اور نظام زندگی میں ہیومن کا تصور موجود تھی نہیں تھا۔ ہیومن (وہ انسان جو خود کو قائم بالذات سمجھتا اور آزادی کا خواہاں ہے) مغربی نظام زندگی کی روح رواں ہے اور تمام مغربی علوم جس انسان کے رویے سے سے بحث کرتے ہیں، وہ یہی ہیومن ہے نہ کہ عبد۔ یہ ایسا انسان تھا جس کی دلچسپی کا محور مذہبی رسوم عبودیت بجالانے کے بجائے دنیاوی معاملات سے بے پناہ رغبت تھی، اور جس میں ایک ایسا یا اولہ اور جوش تھا جو سے غیر مشروط آزادی کی طرف مائل کرتا تھا۔ اس تبدیلی کی تصویر کیشی ڈاکٹر ظفر حسن نے اپنی کتاب "سرسید اور حالی کاظمیہ نظرت" میں خوبصورت الفاظ میں کی ہے:

"یہ ایک ایسا انسان تھا جو اپنے سے پہلے والے انسان سے ہر قسم کا تعلق منقطع کر دینا چاہتا تھا... اخہاروں صدی کے اوائل میں کہا جانے لگا کہ بزرگوں نے نسل کو ایسا معاشرتی نظام دیا ہے جو زادکھاوا اور دھوکا ہے اور جو ہر برائی کا ذمہ دار ہے... اخہاروں میں صدی کی نسلیں اس نظریے کو کہ انسان کو کوئی الہامی پیغامات وصول ہوتے ہیں بالکل رد کر کے وحی کا انکار کر دینا چاہتی تھیں۔ القصہ مختصر وہ انسانی زندگی کو کسی حال میں بھی مذہبی طرز فکر سے نہ کیجئنا چاہتی تھیں۔ ان کا گمان یہ تھا کہ وہ ایک تنی چیز کو ہنم دیں گی، عقل کی روشنی سے وہ علمائی دور کو نیانورنگیں گی اور قدرت کے منصوبے کو دریافت کر لیں گی اور اس طرح انسان کا ایک پیدا ایشی حق یعنی انسانی خوشی اور خوشحالی انسان کے لیے بحال کر دیں گی۔"

## ۲. ۲: سرمایہ دارانہ یا سائنسی علم کا مفہوم: ارادہ انسانی کی بالادستی

حیات انسانی کی مقصدیت کے بارے میں یہ گمراہ کن تصورات ستر ہوں اور اخہاروں میں صدی کی پیداوار ہیں جن کے نتیجے میں علم کا ایک نیا قصورا بھرا۔ اگر اس دنیا میں انسان کا مقصد ارادے اور خواہشات کی تکمیل ہے تو پھر اس کا کنٹا

میں لامحہ و دخواہشات انسانی کی تکمیل کے لیے ضروری ہے کہ یہاں کی تمام اشیا و موجودات اس کے ارادے کے تابع ہو جائیں، کیونکہ جب تک وہ انسانی ارادے کے تابع نہیں ہو جاتیں، تکمیل خواہشات کا خواب کبھی شرمندہ تغیر نہیں ہو سکتا۔ مثلاً انسان کی ایک خواہش یہ بھی ہو سکتی تھی کہ وہ ہوا میں اڑے، لیکن اس کی تکمیل کے لیے ضروری تھا کہ وہ زمین کی اپنی طرف گرانے کی قوت پر قابو پائے۔ اشیا و موجودات کو اپنے ارادے کے تابع کرنے کے لیے ضروری تھا کہ انسان ایسی معلومات حاصل کرنے کے درپے ہو جو سے تغیر کا نات کی راہ بھائے۔ لہذا اس صورتی (کہ زندگی کا مقصد ارادہ انسانی کی تکمیل ہے) سے جو صور علم نکلا اس کے مطابق علم سے مراد ایسی بات جانتا ہے جس کے ذریعے انسان اس چیز پر قادر ہو جائے کہ اس کے ارادے کی تکمیل کیسے ہو سکتی ہے اور وہ علم جو انسان کو یہ بتاتا ہے کہ کائنات پر اس کے ارادے کا تسلط کیسے ممکن ہے، اسے سائنس کہتے ہیں۔ لہذا ترقی کا اصل معنی ہے علم کو سائنس کے ہم معنی قرار دینا، لعنی ترقی سے مراد ان معلومات میں اضافہ ہے جو انسانی ارادے کی تکمیل کو ممکن بناتی ہوں۔ گویا مغربی تہذیب میں ارادے و دخواہشات کی تکمیل، ہی معلومات کے مجموعے اور عالم (knower) کے درمیان تعلق کی بنیاد ہے۔ مبین وجہ ہے کہ مغربی تہذیب میں علم وہ چیز جانتا نہیں ہے کہ جس سے انسان اپنے رب کی رضا جان لے، یعنی علم یہ نہیں کہ مجھے وضو یاغسل وغیرہ کرنے کا طریقہ اور مسائل معلوم ہو جائیں بلکہ علم تو یہ ہے کہ میں یہ جان لوں کہ پنکھا کیسے چلتا ہے، بجلی کیسے دوڑتی ہے، جہاز کیسے اڑتا ہے وغیرہ وغیرہ۔ گویا اب علم رضاۓ الہی کے حصول کا طریقہ جان لینے کے ہم معنی بن گیا۔ دوسرا لفظوں میں یہاں علم اللہ تعالیٰ کی رضا نہیں بلکہ نفس انسانی کی رضا اور اس کی تکمیل کا سامان فراہم کرنے والی معلومات کا نام پڑ گیا۔ صور علم کی یہ تدبیی انسانی تاریخ میں اپنی نوعیت کی پہلی تدبیی تھی جس نے انسان کی کامیابی کو کسی خدا کی اطاعت (obedience) کے ساتھ بھی نہیں بلکہ لامتناہی دخواہشات انسانی کی تکمیل و ارادہ انسانی کے تسلط (dominance) کے ساتھ مشروط کر دیا۔ سائنسی علم کا یہ مقصد اور اس کے پھیلاوے کے لیے درکار ضروری اسباب کا نقشہ سائنس کے موجودین اور فلاسفہ نے بڑے واشگاف الفاظ میں بیان کیا تھا۔ مثلاً گلیلیو کا مشہور مقولہ ہے: Bible shows us the way to heavens, but it does not show the way heavens go کا مطلب ہے کہ میں باہل ہمیں جنت میں جانے کا راستہ تو بتاتی ہے، مگر یہ نہیں بتاتی کہ یہ کائنات کیسے چلتی ہے، مشہور تاریخ دان W.G. H. راجہ بیکن جسے جدید سائنس کا بانی سمجھا جاتا ہے، کے خیالات کو پچھاں طرح خراج شخصیں پیش کرتا ہے:

”بیکن کی کتابیں جہالت کے خلاف بغاوت تھیں۔ اس نے اپنے دور کے لوگوں کو بتایا کہ وہ جہالت میں ڈوبے ہوئے ہیں، اور یہ ایک ایسی بات تھی جسے اس دور میں کہنے کے لیے بہت بہت درکار تھی۔ قرون وسطیٰ کے لوگ اپنے دور کی ذہانت اور ایمانیات کے سچ ہونے کے بارے میں جذباتی حد تک قائل تھے اور ان کے خلاف ہرگز کوئی تقيید برداشت نہ کرتے۔ راجہ بیکن کی کتابیں ان گھٹاؤپ اندر ہیروں میں روشنی کی کرن تھیں۔ وہ کہتا تھا کہ ”غیر عقلی ایمانیات اور مسلمہ مقتدرہ (Authority) کی پیروی کرنا چھوڑ دو۔ دنیا پر غور کرو، (حصول علم کے لیے) تجربہ اور تجربہ (پر زور) ہی اس کا مقصد تھا۔ اس نے جہالت کے چار اسباب بیان کیے: مسلمہ مقتدرہ کا احترام، اسلام کے طور طریقوں پر عمل، ریت و رواج کی پیروی، اور ہمارے خریجی مگر نہ سمجھ آنے والے

دکھاوے۔ اگر ہم ان چیزوں سے جان چھڑا لیں تو پھر سائنسی ایجادات اور مکینیکل قوت سے بھر پورا یک نئی دنیا انسانیت کو دکھائی دے گی۔۔۔ (میں تمہیں یقین دلاتا ہوں کہ) بھری سفروں کے لیے بغیر ملاحوں کی ایسی مشینیں بنانا ممکن ہے جسے صرف ایک آدمی اس کشتوں کی رفتار سے کئی گناہ تیز چلا سکتا ہو گا جسے کئی ملاح مل کر چلاتے ہیں۔ اسی طرح بغیر ڈھور ڈھنگر سے چلنے والی ایسی سواریاں بنانا بھی ممکن ہے جو پرانے دور کی تیز ترین سواریوں سے تیز چلتی ہوں گی۔ اور ہوا میں اڑنے والی ایسی مشینیں بنانا بھی ممکن ہے جس میں انسان بیٹھ سکتا ہو اور وہ مشین بالکل پرندوں کی طرح پر بلا کر جلتی ہو۔۔۔

بکمن نے یہ تمام تفہیمات اپنی کتاب The New Atlantis میں بیان کی ہیں جس میں اس نے ایک ایسے فرضی جزیرے کی تصویر کشی کی ہے جہاں سائنسی تحقیقات کرنے والا ایک بہت بڑا ادارہ قائم کر دیا گیا ہے۔ جہاں کا حاکم آنے جانے والے لوگوں کو اس جگہ کی سیر کرتا ہے اور ان سے کہتا ہے: ”ہمارے اس ادارے کا مقصد عمل و معلول (cause and effect) و حرکت کائنات کے قوانین اور انسانی ارادے کی حدود کی توسعہ کرنے کے طریقے کا علم حاصل کرنا ہے تاکہ ہر چیز کرنا ممکن ہو سکے۔“ (A Short History of the World, by H.G. Wells, p. 200-01)۔ صاحب کی معراکہ آر اکتاب Modern Technology and the Dehumanization of Man۔ اس تصور علم میں فطرت ان معنوں میں انسان کی حریف ٹھہری کہ یہ انسانی ارادے کی تکمیل پر حد بندی کرتی ہے اور اسے تنفس کر کے انسانی ارادے و خواہشات کی تکمیل کے لیے استعمال کرنا ضروری ٹھہر۔ آج بھی موجودہ سائنسی علیمت کا یہ جون ہے کہ انسانی عقل کو استعمال کر کے فطرت کے قابوں سے پرداہ اٹھانا نیز انسانی ارادے کو خود اس کے اپنے سواہر بالا تر قوت سے آزاد کرنا عین ممکن ہے۔ سائنس دانوں کا خیال ہے کہ جینیکس (Genetics) کی فلڈ میں تحقیقات کر کے انسانی جون میں ایسی تبدیلیاں لانا ممکن ہے جس کے بعد اس کے اندر پائے جانے والے غصب اور حسد جیسے جذبات کو ختم کر کے دنیا کو جنگوں سے نجات دلائی جاسکے گی، اسی طرح سائنس دانوں کو امید ہے کہ موت پر قابو پانہ ممکن ہے، اور نجات کیا کچھ اور۔ سائنس کے اس اصل جون کا اظہار درجیدی کی انگریزی زبان میں بننے والی سائنس فاشن فلموں میں سب سے واضح انداز سے نظر آتا ہے جن کے جملوں، الفاظ اور مرکزی خیالات میں نہ نہ انداز کے ساتھ انسان کی خود اپنا خدا بننے کی خواہش جلوہ گر ہوتی ہے۔

### مسلمانوں میں سائنس کیوں عروج نہ پاسکی؟

تصور علم کی اس یکسر تبدیلی کو کلکیتا نظر انداز کرنے کے نتیجے میں اکثر مسلم جدیدیت پسند مفکرین دو غلط فہمیوں کا شکار ہو گئے۔ ایک طرف تو وہ قرآن و سنت کے علم کو کوئی خاص اہمیت نہیں دیتے بلکہ ان کے نزد یہ اصل علم سائنس و میکانیکوں ہی کا علم ہے، اور دوسری طرف وہ سائنس کو اسلامی تاریخ میں تلاش کرنے اور مسلمانوں کو سائنس کا موجہ ثابت کرنے کی ناکام کوششوں میں اپنی تو انکیاں صرف کرتے ہیں۔ آخر اس کی کیا وجہ ہے کہ تقریباً پچھلی ایک صدی کی بھر پور تحقیقات کے بعد بھی جدیدیت پسند حضرات اسلام کی ابتدائی ایک ہزار سالہ تاریخ میں پچاس سے زیادہ مسلم سائنس دنوں کے نام تلاش نہ کر سکے جبکہ اس کے مقابلے میں جدیدیت کی صرف تین سو سالہ تاریخ سے ہزاروں نہیں بلکہ لاکھوں سائنس دانوں کی فہرست مرتب کی جاسکتی ہے؟ اسی بات کا دوسرا بدلہ یہ ہے کہ مسلمانوں کی تاریخ سے اگر ان لوگوں کے ناموں کی فہرست تیار کی جائے جنہوں نے

قرآن و علوم قرآن، حدیث و علوم حدیث، فقه و اصول فقه وغیرہ پر علمی تحقیقات پیش کیں تو بلا مبالغہ لاکھوں افراد کے ناموں کی فہرست تیار ہو جائے گی، جبکہ اگر اسی معیار پر جدیدیت کی تاریخ میں عیسائی علیت پر کام کرنے والے افراد کے نام تلاش کیے جائیں تو نہیں انگلیوں پر گنا جاستا ہے۔ کیا اس سے ثابت نہیں ہوتا کہ اصل اسلامی علیت کیا ہے؟ نیز سائنسی تحقیقات وغیرہ اصل علیت (main stream discourse) سے دور کی چیزیں تھیں۔ اگر چند افراد اپنے شوق کی تسلیم کی خاطر ان تحقیقات کے پیچے پڑتے بھی تھے تو اس کے ذریعے انہیں معاشرے میں کوئی اوپر مقام و مرتبہ حاصل نہ ہوتا بلکہ امام اور علامہ جیسے باوقار الفاظ ہمیشہ اسلامی علوم کے ماہرین ہی کا خاصہ ہوتے تھے۔ اس مضمون میں ایک اہم بات یہ بھی ہے کہ وہ افراد جنہیں مسلمان سائنس دانوں کی حیثیت سے پیش کیا جاتا ہے ان میں سے اکثر ویژتھر کی مسلمانیت ہی مشکوک رہی ہے۔ مثلاً کندی اور فارابی کا نام بڑے فخر سے پیش کیا جاتا ہے، لیکن کون نہیں جانتا کہ ان کے انفارکس مدرگاہ کرن تھے۔ حیرت کی بات یہ ہے کہ تمام سائنسی قسم کے مسلمان معتزلی یا غارک بعدکی پیداوار ہیں، اور ان میں سے اکثر ویژتھر کا تعلق ہی معتزلی گروہ سے ہے۔ ایسے افراد اسلامی تاریخ کا ہیر و غاثت کرنے کا مطلب اپنی اصل علیت کو غیر معتبر ثابت کرنے کے سوا اور کیا ہو سکتا ہے؟

سائنسی علیت، ترقی، تنجیر کائنات اور تصرف فی الارض جیسے تصورات اسلامی علیت کے لیے کس قدر اجنبی ہیں، ان کا اندازہ اس بات سے لگائیے کہ فقہاء کرام نے جہاں اسلامی زندگی اور معاشرت و ریاست کے چھوٹے سے چھوٹے مسئلے کی وضاحت کے لیے کتب فقہ میں مستقل ابواب اور فصلیں قائم کی ہیں، وہاں ترقی اور تنجیر کائنات جیسے عنوانات کے تحت ایک اصل بھی نہیں ملتی، یعنی کسی فقیہ نے ایسا کوئی باب تو در کنار فصل بھی مرتب نہ کی جس میں ترقی یا تنجیر کائنات یا سائنسی تحقیقات کی شرعی حیثیت پر بحث کی گئی ہو۔ ایسے ہی کسی محدث نے بھی کتب احادیث میں ان موضوعات کے تحت احادیث صحیح نہ کیں۔ اگر تنجیر کائنات، ترقی، معیار زندگی، آزادی، مساوات جیسے تصورات واقعی اسلامی علیت کے اہم و مقصود موضوعات ہوتے تو فقہاء یقیناً ان عنوانات کے تحت شرعی مسائل بیان کرنے کی خاطر ابواب اور فصلیں لکھتے، محدثین چن چن کرایکی تمام احادیث صحیح کرڈا لئے جو ترقی اور دنیا سے زیادہ سے زیادہ متفہم ہونے کے جذبات ابھارنے والی ہوتیں۔ اس کے برخلاف ہم تو یہ دیکھتے ہیں کہ محدثین کرام کتب احادیث میں کتاب الرائق اور کتاب الزہد جیسے عنوانات قائم کر کے وہ احادیث بیان کرتے ہیں جو تنجیر کائنات اور تصرف فی الارض کی خواہشات کم کرنے کا سبق دیتی ہیں۔ دراصل جدیدیت پسند حضرات یہ سمجھنے سے قاصر ہیں کہ ہر علیت کا میاں کے ایک مخصوص مابعد الطبعیاتی تصور پر قائم ہوتی ہے اور ہر علیت کا بنیادی مقدمہ افراد کو ماہی کے ایک مخصوص تصور اور اس کے حصول کی جدوجہد میں منہک ہونے لے بطور مقدمہ حیات قبول کرنے پر آمادہ کرنا ہوتا ہے۔ پس اگر وہ مختلف داہروں سے نکلنے والی علمیوں کے مقاصد مختلف ہوں گے تو یہاں ممکن ہے کہ وہ دونوں ایک ساتھ پروان چڑھ سکیں۔ سائنس کو اسلامی علیت میں تلاش کرنے کا مطلب یہاں لینا ہے کہ اسلامی علیت کا ہلف بھی انسانی خواہشات کی تکمیل کے لیے تنجیر کائنات کرنے ہے۔

ایسا نہیں ہے کہ صرف مذہبی معاشروں میں ہی سائنسی علیت نہیں پھیل سکتی، بلکہ سائنسی معاشروں میں بھی مذہبی علیت برگ و مارنیں لاسکتی (ذرا بینکن کے اوپر دیے گئے خیالات ایک بار پھر درہ رلیں)۔ بھی وجہ ہے کہ سرمایہ دارانہ علم کے اس جاہلانہ تصور کو عوام الناس میں راجح کرنے کے لیے ضروری تھا کہ اس وقت کے معاشروں میں پائے جانے والے مقبول عام تصور علم کو غیر معتبر اور لا یعنی ثابت کیا جائے۔ قرون وسطی میں موجود علیت کوئی اور نہیں بلکہ عیسائی علیت تھی جسے ہر طرح کے چھوٹے پر و پیگنڈوں اور نام نہاد عقول پرستی کے دعووں کی آڑ میں خمارت سے دیکھا جانے لگا۔ اس مضمون میں اہم بات یہ

کے عوام انس کا عیسائی علیت سے ایمان کمزور کرنے کے لیے سب سے ضروری یہ تھا کہ اس علیت کے حامل فردیعنی پوپ کی شخصیت کو ممتاز اور مغلوق بنایا جائے۔ اس کا مقصد یہ تھا کہ عوام انس کا رابطہ کی تھوک چرچ کے ساتھ ٹوٹ جائے جہاں سے انہیں دنیا کے دارالامتحان ہونے اور آختر کی تیاری کا سبق ملتا تھا تاکہ جدیدیت کے حامی ان کے قلوب میں دنیاداری کے نیچ بوسکیں۔ جدیدیت دنیا کے جس ملک میں بھی اس نے مذہبی پیشواؤں کے عوامی اثر و سوخ کرنے کے تمام حرے استعمال کیے۔ سرمایہ داری اس وقت تک معاشروں کو محض نہیں کر سکتی جب تک افراد زندگی کے ہر معاملے کو معاد کے بجائے معاش کے نقطہ نگاہ سے نہ کیجھ لیں، اور نظر نظر کی یہ تبدیلی مذہبی پیشواؤں اور اداروں سے لائقی پیدا کیے بغیر ناممکن ہے۔

### روایتی اداروں کی اہمیت

یہ نہایت اہم بات ہے جس کی کچھ مزید تفصیل ہم یہاں بیان کرنا چاہیں گے۔ خاندان، مسجد، مدرسہ اور خانقاہ اسلامی معاشروں کے ایسے فطری ادارے ہیں جو جدیدیت کے پھیلاو کی راہ میں سب سے بڑی رکاوٹ ہیں۔ لیکن جدیدیت کے پھیلاو نے مسلمانوں کا خانقاہ سے تعلق تھا اُختم کر دیا ہے جو یقیناً خاطرے کی علامت ہے کیونکہ خانقاہ ہی وہ ادارہ تھا جہاں لوگ بیچن، ہی سے اپنے بچوں کے تزکیہ نفس کا سامان فراہم کرنے کے لیے انہیں کسی مرد صاحب کے ہاتھ بیعت کر کے ان کی صحبت اختیار کرنے کی ترغیب دلاتے، اور اس سلسلے کے ختم ہو جانے کے بعد اس مسلمانوں میں تزکیہ نفس کا کوئی ادارہ موجود نہیں۔ کسی تہذیب کا زوال درحقیقت ان اداروں کی ٹوٹ پھوٹ کے عمل سے عیاں ہوتا ہے جو ایک تہذیب کے مقاصد کے حصوں کی خاطر افراد کے تعلقات کے نتیجے میں ابھرتے ہیں۔ افراد جب کسی شے کے حصول کا پامقصود بناتے ہیں تو اس کے حصول کے لیے کوئی نہ کوئی انتظامی شکل ضرور اختیار کرتے ہیں اور بہت سی انتظامی شکلوں میں سے وہی شکل زندہ رہ جاتی ہے جو زیادہ مؤثر اور قابل عمل ہوتی ہے۔ کوئی مخصوص انتظامی بیست ان معنوں میں تو ضروری نہیں ہوتی کہ وہ بذات خود اصلاً مطلوب تھی، مگر ان معنوں میں یقیناً ضروری ہوتی ہے کہ اس کی بنا سے افراد کے معاشرتی مقاصد قائم رہتے ہیں اور اس کا انہدام ان تمام مقاصد کے انہدام کا باعث بھی بتتا ہے جو اس کے ساتھ مر بوط ہوتے ہیں۔ اس کیوضاحت ایک آسان مثال سے کی جاسکتی ہے۔ ہمارے گاؤں دیہات میں ترپال، چوپال اور بیٹھک لوگوں کی روزمرہ زندگی کا لازمی حصہ ہوا کرتے تھے (کہیں کہیں اب بھی یہ نشتبیں موجود ہیں)۔ اب دیکھیے، اسلام چاہتا ہے کہ اس کے ماننے والوں کے تعلقات سے جو معاشرہ وجود میں آئے وہاں پڑوسیوں کی خوب خرگیری ہوئی چاہیے اب سوال یہ ہے کہ یہ خیال کیسے رکھا جائے؟ اس کا انتظام کیا ہا ہو؟ کیا ہر شخص روزانہ رات سونے سے پہلے اپنے پڑوتوی کا دروازہ بجا کر اس سے پوچھئے کہ بھائی کیسے ہو؟ ظاہر ہے ایسا تو نہیں ہو سکتا، مگر پھر کیا ہو۔ اب ذرا غور کریں کہ یہ بیٹھک کیا ہے؟ عام نشست کی ایسی جگہ جہاں لوگ شام کے وقت تھوڑی دریدل لگی اور فرحت طبع کے لیے اکھٹے بیٹھتے جس کے ذریعے انہیں پورے گاؤں اور اس کے اطراف کے لوگوں کے حالات معلوم ہوتے، مثلاً گاؤں میں کون پیار ہے، کس کے گھر شادی ہے، کس کے گھر فونگی ہوئی وغیرہ۔ اگر کوئی شخص دو دن تک بیٹھک نہ آتا تو لوگ اس کے گھر خیریت معلوم کرنے جاتے۔ یوں بھی کہ ایک طرف تو یہ گاؤں کے حالات حاضرہ کو افراد تک پہنچانے کا ایک کمل طریقہ تھا تو دوسری طرف ایک ساتھ مل جل کر رہنے اور ایک دوسرے کا خیال کرنے کی اقدار کے فروغ کا ذریعہ تھا۔ پڑوسیوں کی خرگیری کرنے کا جہلاں سے بہتر انتظام اور کیا ہو سکتا تھا؟ لیکن پھر ٹوی آگیا اور ہر شخص فرحت طبع کے لیے اب بیٹھ کے جائے اپنے اپنے گھر بیٹھ کریں

وی دیکھنے کا عادی ہونے لگا۔ نشیں ختم ہونے لگیں، اور ان نشتوں کے ٹوٹنے سے وہ سارا ماحول بھی ہمارے معاشروں سے رخصت ہو گیا جو ان کا مر ہون منت تھا۔ کہا جانے لگا کہ فی وی سے ہمیں خبریں ملتی ہیں، مگر کس کی خبریں؟ وہ خبریں جو ہمارے اسلامی معاشرے کی تشکیل کے لیے کسی کام کی نہیں۔ فی وی لوگوں کو یہ بتاتا ہے کہ بھارت میں کس فلمی ہیرودی کی شادی کس ہیرودن سے ہوئی، امریکہ میں لوگ روزانہ کتنے کتے خریدتے ہیں، مگر انہیں نہیں بتا سکتا کہ تمہارے پڑوئی کس حال میں ہیں۔ بیچارہ فی وی کیا کرے اس کی مجبوری یہ ہے کہ وہ وہی بات کہے گا جہاں سے اسے پیے ملنے کی امید ہو کیونکہ اس کا تو سارا وحدناہ ہی اشہب ارکمپیوں کے سرمائے کافروں ہے۔ ہم یہاں فی وی کے فضائل کی باتیں کر رہے بلکہ معاشرتی مقاصد کے حصول کے ضمن میں اداروں کی ایمیٹ و افایت کی بات کر رہے ہیں کیونکہ یہ ادارے ہی ہیں جو افراد کا تعلق کسی خاص مقصد سے منسلک اور قائم رکھنے کا باعث بنتے ہیں۔ پس سرمایہ دارانہ علمیت کو شکست دینے کے لیے ضروری ہے کہ ایک طرف تو ہم اپنی مساجد اور مدارس کے دائرة کا روک بڑھائیں اور دوسری طرف خانقاہوں کو پھر سے زندہ کریں۔

### ۲.۳: سرمایہ دارانہ علم کی خصوصیات (طریقہ حصول علم کے اعتبار سے)

سائنس یا سرمایہ دارانہ طریقہ حصول علم میں حقیقی بات اور قانون معلوم کرنے کا کوئی ذریعہ نہیں ہوتا۔ (اس کی تفصیل کے لیے دیکھیے سائنس پر ہمارے مضامین سال حل اگست اور نومبر ۲۰۰۶ میں) سائنسی علمیت حقیقت کے ارتقائی تصور پر ایمان رکھتی ہے جسے سمجھانے کے لیے ہم ارتقائی تصور علم کی چند خصوصیات بیان کرتے ہیں:

(الف) غیر تجھیت (uncertainty): ارتقائی علمیت کا اول اصول یہ ہے کہ حقیقی جانانا ممکن ہے، البتہ سائنسی طریقہ علم استعمال کر کے ہم یہ امید کر سکتے ہیں کہ انسانیت ایک حقیقی تجھیکی طرف بڑھ رہی ہے۔ اس کی بیانی وجوہ یہ ہے کہ انسانی کلیات کی مدد سے کسی حقیقی تجھیکی علم حاصل کر کپانا ہی سرے سے ناممکن ہے۔

(ب) تردیدیت: اس تصور علم میں وہی دعویٰ اور فقیہ علم کہلانے کا مستحق ہے جسے تجربے میں لا کر رد کرنا ممکن ہو۔ سائنس میں علم کو غیر علم سے میز کرنے کا معیار تردیدیت (falsification) ہے یعنی اگر کسی بات کو تجربے کے ذریعے غلط ثابت کرنا ممکن ہو تو وہ علم کی تعریف پر پوری نہیں اترتے گی۔ یہی وجہ ہے کہ مغربی تہذیب میں زندگی بعد الموت وغیرہ جیسے حقائق علم نہیں سمجھے جاتے کیونکہ یہ سائنس کی کسوٹی پر پورے نہیں اترتے۔ اس بات کو دوسرے انداز سے یوں سمجھئے کہ ارتقائی علم وہی ہو سکتا ہے جسے غلط ثابت کرنا ممکن ہو کیونکہ جو بات غلط ثابت نہیں کی جاسکتی، اس میں ارتقا کہاں سے آئے گا؟

البتہ یہاں یہ بات قابل غور ہے کہ سرمایہ داری اور سائنس کی اپنی ایمانیات کبھی سائنس کے اس معیار پر نہیں جانچی جاتیں بلکہ انہیں ماننا تو ایمانیات کا حصہ ہے اور جو انہیں نہیں مانتا وہ ہیومن کہلانے کا مستحق نہیں۔ مثلاً سائنس کا یہ مفروضہ کہ علم کا منبع انسان کی ذات ہے (یعنی علم انسان کی ذات سے نکالتا ہے) کسی بھی تجربے ثابت نہیں کیا جاسکتا (یعنی یہ تردیدیت کے معیار پر پورا نہیں اترتا) لیکن پھر بھی سائنس اسے مفروضے کے طور مان کر آگے بڑھتی ہے۔ گوکہ سائنسی علمیت میں خواصات علم کی تشریخ اور حقیقت کے لیے کسی ایسی مقصودیت کو تلاش کرنا جس کی نسبت ارادہ انسانی سے باہر مٹا دکا کی طرف ہو، سائنس کے نزدیک ایک لایعنی بات ہے لیکن سائنس نہیں بتا سکتی کہ خود انسانی ذات کی حقیقت کیا ہے بلکہ اسے آزاد اور خود مختار فرض کرتی ہے۔ ایسے ہی سائنس کا یہ مفروضہ بھی محض ایمان ہے کہ یہ کائنات کسی خارجی کائنات کے بغیر چلنے

والا ایک ایسا مکمل قائم بالذات نظام ہے جس کے اندر تبدیلیاں اس کے اندر ورنی نظام کے تحت آتی ہیں، نیز اس کی معنویت سمجھنے کے لیے کسی خدا کی ضرورت نہیں بلکہ اس میں کو عمل و معلوم کے چند اصولوں کے ماتحت سمجھنا ممکن ہے (البتہ سائنس کی دنیا میں ہونے والی تازہ ترین Quantum Mechanics کی تحقیقات نے سائنس کے اس ایمان کی جڑیں بلاکر کے رکھدی ہیں)۔ گویا اگر انسان عمل و معلوم کے قانون کے ماتحت رونما ہونے والے سلسلے کو دریافت کر لے تو نہ صرف یہ کہ وہ اشیا کی حقیقت سمجھ سکتا ہے بلکہ اسے قابویں لا کر ان پر اپنا سلطان قائم کر سکتا ہے۔ سائنس کے نزدیک انسان کا اپنی آزادی کی تیکیل کے لیے کافی تسلط قائم کرنا ہی اصل حقیقت اور مقصد انسانی ہے۔

(ج) شک نہ کر ایمان: سرمایہ دارانہ تصور علم کے مطابق کسی بات کو حتیٰ اور آخری سمجھ کر اس پر صمیم قلب سے ایمان لے آنا اور دوسروں کو اس کی دعوت و تبلیغ کرنا غیر عالمی طریقہ کھلا تا ہے۔ ہمیشہ اور ہر بات میں شک کرنا اور کسی چیز کو رد کرنے کی کوشش کرنا ہی اصل علیمت کھلا تی ہے۔ جو شخص مذہبی حلقہ پر ایمان لائے اس پر انتہا پسند، بنیاد پرست اور دہشت گرد کے لیبل چسپاں کر دیے جاتے ہیں۔

(د) ترقی (بہتری): ہر نئے دور کا بچ پچھلے دور کے بچ سے بہتر گردانا جاتا ہے کیونکہ اس میں پچھلے دور کے تصور حقیقت کے اچھے پہلو کو شامل کر لیا جاتا ہے اور کمزور پہلوؤں کو چھوڑ دیا جاتا ہے۔ لہذا ہر آنے والا دور پچھلے دور سے بہتر ہوتا ہے۔ مغربی دنیا میں پسپنر، بیگل اور مارکس وغیرہ نے انسانی علم کے رفتہ رفتہ ایک خاص منزل کی طرف بڑھنے کے تصور کی بنا پر تاریخ کی اپنی اپنی تعبیرات پیش کی ہیں جن سب کا حاصل یہ ہے کہ نی نوع انسان بحیثیت مجموعی لاشعوری طور پر ایک ایسے عظیم الشان مقصد کی طرف رواں دواں ہے جہاں پہنچا اس کا مقدر ہے، لہذا ہر آنے والا دور پہلے سے بہتر ہے۔ ان تمام تعبیرات کی بحیثیت چند قصوں اور کہانیوں سے زیادہ اور کچھ نہیں جوان لوگوں نے اپنے اپنے کمروں میں بیٹھ کر گھری تھیں۔ جدیدیت پسند مسلمانوں کو مولوی کی یہ بات ایک آنکھ نہیں بھاتی کہ ”هم مسلمانوں کا سب سے اچھا در تو دوسری بیوی، دور صحابہ اور سلف صالحین کا دور تھا جو گزر چکا، لہذا اب آنے والا ہر دور پہلے سے بہتر نہیں بلکہ برا ہو گا جیسا کہ احادیث مبارکہ میں بیان کیا گیا ہے“۔ وہ کہتے ہیں کہ یہ مولوی ہمیں بیچھکی طرف لے جانا چاہتا ہے، اور اس میں شک بھی کیا ہے کہ مولوی تو بھی چاہتا ہے کہ دنیا کی طرح پھر ویسی ہی ہو جائے جیسی آقاے دو عالم صلی اللہ علیہ وسلم اور ان کے اصحاب کے دور میں تھی۔ اسی جرم میں مولوی پر دیناوسی اور تنگ نظر ہونے کی بیچھکی کسی جاتی ہے کہ یہ ہمیشہ یہ طے کرنے کے لیے کہ ”ہمیں آگے کیا کرنا چاہیے“۔ مستقبل کے بھائے ماشی کی طرف دیکھنے کو کہتا ہے، یہ آج کے عمل کو ماشی کے پیانوں پر کرنے کی کوشش کرتا ہے، یہ ہدایت حاصل کرنے کے لیے آگے بڑھنے کے بھائے پیچھے کی طرف پلٹنا سکھاتا ہے، یہ تو ترقی کا دشمن ہے اور یہ دنیا کو پھر پھراؤ کے دور میں واپس لے جانا چاہتا ہے۔

(ه) ایک سے زیادہ حق کا امکان: اس نظریہ علم میں چونکہ کسی بھی چیز کی بابت مسلمہ اور حتیٰ علم موجود نہیں ہوتا، لہذا ایک ہی وقت میں ایک سے زیادہ حق نیز دو مختلف افراد کے لیے دو مختلف حق ہونے سکتے ہیں۔ سائنس کی دنیا میں ایک وقت ایک ہی شے کے بارے میں دو مختلف نظریات (theories) کا ہونا معمول کی بات ہے۔

(و) تحقیق برائے تحقیق کا نفع: چنانچہ تحقیق برائے تحقیق کا نام ہی علمی کاوش پڑ گیا، چاہے وہ تحقیق بندروں اور کتوں وغیرہ کے حالات زندگی میں کام ہی کیوں نہ ہو۔ ہر غوسمے لغوبات جس میں انسانی خواہش کوئی معنی دیکھتی ہو لائق

تحقیقِ تحریتی ہے کیونکہ کسی شے کے معنی اللہ تعالیٰ اور اس کے نبی صلی اللہ علیہ وسلم کے اقوال کی روشنی میں نہیں بلکہ انسانی خواہشات اور ارادے کی تکمیل کے پیمانے پر قولِ کرمتین کیے جاتے ہیں۔

(ذ) ارتقائی تعبیرات کی حلش: دور حاضر میں موجود ہر معاشرتی انسانی ادارے عمل کی وجہ سے علی الگم ایک ارتقائی تعبیر پیش کرنے کی روشنی عام ہو جاتی ہے اور اس فرضی قیاس آرائی کو یہ علمی کارنامہ سمجھا جانے لگتا ہے۔ اس ضمن میں ایک بہت عمده مثال یاد آئی۔ ایک مرتبہ ہمارے ایک بزرگ ساتھی (اللہ تعالیٰ انہیں جنتِ نصیب فرمائے) نے ایک محفل میں شادی کے موضوع پر ہونے والی ہوئی گفتگو میں تمام شرکاء مجلس سے سوال کیا: ”ایسا آپ لوگ جانتے ہیں کہ شادی کا ادارہ کیسے قائم ہوا؟“ سب نے پوچھا کہ جناب آپ بتائیے تو انہوں نے کہا کہ اولادِ انسان بھی جانوروں کی طرح جنسی تعلقات استوار کرتے تھے، یعنی جس مرد و عورت کا جس سے دل چاہا خواہش پوری کر لی۔ ایک عرصتک معاملہ یونہی چلاتا رہا، لیکن پھر آہستہ آہستہ انسانوں میں جذبہ رقبابت نے جوش مارا، اور لوگوں کو یہ بات بری محسوس ہونے لگی کہ کل تک جو عورت میرے ساتھ تھی، آج کسی اور مرد کے ساتھ کیوں ہے؟ اس جذبے کے زیر اثر انسانی معاشروں میں طاقت کے قانون کا راجح شروع ہونے لگا یعنی جس نے آگے بڑھ کر پہلے کسی عورت پر قبضہ جمالیا پہن وہ ہمیشہ کے لیے اس کی ہو گئی۔ پھر بچوں کی پیدائش کے بعد یہوی اور بچوں کی دیکھ بھال کے مسائل سامنے آنے لگے جنہیں حل کرنے کے لیے لوگوں نے کی طرح کے قوانین بنانے شروع کر دیے۔ مثلاً یہ کہ بچوں کی ذمہ داری اسی پر ہو گئی جس نے عورت پر قبضہ جمایا تھا وغیرہ وغیرہ۔ یوں انسانیت لمحہ بلحہ آگے بڑھتی رہی بہاں تک کہ لوگوں نے مرد و عورت کے جنسی تعلق کی بنیاد شادی کے ادارے کے ساتھ منسلک کر دی۔ جب وہ بزرگ تمام کہانی سن پچھلے تو میں نے پوچھا کہ کہاں آپ نے کہاں سے سنی؟ تو فرمائے لگئے کہ فلاں سوچن سامن کے جمل میں فلاں محقق نے یہ مقالہ لکھا ہے۔ میں نے کہا یہ تائیں کہ اس پوری کہانی میں انسانی معاشروں کی کردار سازی میں ایک لاکھ چوپیں ہزار سے زائد انہیاے کرام کا کردار کیا رہا؟ کیا انہیاے لوگوں کو نہیں بتایا کہ انہیں کیسے زندہ رہنا چاہیے؟ نیز کیا ان کی تعلیمات کا ان پر کوئی اثر نہیں ہوتا تھا؟ اس کہانی سے تو یہ تصور ابھرتا ہے کہ گویا اول تو انہیا نام کی کوئی ہستی انسانی تاریخ میں گزری ہی نہیں، اور اگر تھی بھی تو شاید وہ دنیا کی سیر وغیرہ کرنے کے لیے آتے تھے، میز انسانوں اور معاشروں نے اپنی زندگیاں وحی الہی کی روشنی میں نہیں بلکہ اپنے حیوانی جذبات کے تحت گزاری تھیں۔ یہ کہانی تو ایسی ہی ہے کہ جیسے کوئی شخص حضور پر نور صلی اللہ علیہ وسلم کا نام لیے بغیر یہ کہے کہ مسلمانوں کے معاشروں میں پایا جانے والا شادی کا تصور درحقیقت اسلام سے قبل عربوں کے معاشرے میں پائے جانے والی جنسی بے راہ روی کی ارتقائی شکل ہے۔ ظاہر بات ہے کہ یہ ایک ممکنہ خیز کہانی ہے، کیونکہ ہر شخص یہ جانتا ہے کہ یہ معاشرتی تبدیلی انسانی جذبات کے محکمات میں ارتقا کے طور پر نہیں بلکہ ایک نبی کی تعلیمات پر عمل کرنے کے نتیجے میں پیدا ہوئی۔ دوسری بات یہ کہ اگر شادی کے ادارے کا یہ سفر کوئی ارتقائی سفر تھا تو پھر مغرب میں یہ ادارہ ٹوٹ کیسے گیا؟ ارتقا کا تقاضا تو یہ تھا کہ وقت کے ساتھ کہاں کی وادی مخصوص سے مضبوط تر ہوتا چلا جاتا۔ اصل بات یہ ہے کہ جب کوئی معاشرہ انہیاے کرام کی تعلیمات کو پس پشت ڈال کر زندگی گزارتا ہے تو وہاں زندگی کا اظہار صرف حیوانی سلط پر ہوتا ہے جس کا نظارہ ہم مغربی دنیا کی غلیظ اور پلید معاشرت میں کر سکتے ہیں۔

یہ محض ایک مثال تھی، ورنہ اس طرز کی اور بھی کئی فرضی کہانیاں ہمارے ہاں مشہور ہیں، مثلاً یہ کہ سب سے پہلے انسانیت پر غاروں اور پتھروں کا دور گزرا کہ جب سب لوگ غاروں میں رہتے تھے، پتے اور جانوروں کی کھالوں سے اپنے

بدن ڈھانپتے تھے، جنگلوں میں جنگلیوں کی طرز کی زندگی اختیار کیے ہوئے تھے وغیرہ وغیرہ۔ ان تمام کہانیوں کا اصل مسئلہ یہی ہے کہ یہ سب کی سب انسانی معاشروں کی تکمیل میں وحی اور انیابے کرام کے کردار کو نظر انداز کرنے کے لیے گھری گئی ہیں جس کی بنیادی وجہ یہ ہے کہ مغرب میں وحی کو علم بینیں سمجھا جاتا۔ کیا کوئی مسلمان اس بات کا تصور کر سکتا ہے کہ معاذ اللہ انیابے کرام جنگلیوں کی مانند زندگیاں گزارتے رہے ہوں گے؟

### تبدیلی شرائع اور فلسفہ ارتقا کا انوکھا گھٹ جوڑ

یہاں اس بات کا ذکر فائدے سے خالی نہ ہو گا کہ مغرب کے اس مقبول عام ارتقائی تصور علم سے متاثر ہو کر ہمارے ہاں بھی انیابے کرام کے حوالے سے ایک ارتقائی تعبیر اختیار کی گئی ہے جس کا حاصل یہ ہے کہ وقت اور حالات بدلنے کے ساتھ جوں جوں انسانیت آگے بڑھتی جا رہی تھی، اس کے مسائل بھی اسی لحاظ سے تبدیل ہو رہے تھے اور اللہ تعالیٰ نے انسانوں کی ان ضروریات کا لحاظ کرتے ہوئے مختلف رسائل مختلف شریعتیں دیں۔ وہرے لفظوں میں شریعتوں کا اختلاف انسانی حالات میں ارتقائی تبدیلی آنے کا مرہون منت تھا۔ پوئی تبدیلی شرائع کی اس فرضی تعبیر کا مسئلہ یہ تھا کہ اس میں ختم بوت کی طرح فٹ نہیں ہوتی کیونکہ انسانیت کا سفر تو تاقتیمت چلتا رہے گا، تو اسے مکمل کرنے کے لیے ایک اضافی مفترضہ یہ گھر لیا گیا کہ آپ صلی اللہ علیہ وسلم کی بعثت کے وقت انسان بحیثیت مجموعی اپنے عبد طفویل سے نکل کر عہد شباب میں داخل ہو چکا تھا اور گویا اب وہ اس قابل ہو گیا تھا کہ اسے ایک آخری اور اصولی پیغام دے کر ہمیشہ کی بوت کے سہارے سے آزاد کر دیا جائے کیونکہ باقی کا سفر وہ اپنی عشق کی روشنی میں طے کرنے کے قابل ہو گیا تھا۔ پہلی بات تو یہ کہ تبیر ایک فرضی کہانی ہے جس کے حق میں آج تک نصوص شرعیہ سے کوئی قطعی دلیل پیش نہیں کی گئی۔ محض قیاس آرائی ہی کوئی تعلق بات سمجھ کر پیش کر دیا گیا ہے۔ اس دعوے کے ثبوت کے لیے جن مثالوں کا سہارا لیا جاتا ہے، ان کا تصور ارتقا کے ساتھ سرے سے کوئی تعلق ہے ہی نہیں۔ مثلاً تبدیلی احکامات کی ایک مثال یہ ہے کہ شریعت محمدی میں دو بہنوں کو ایک ساتھ نکاح میں رکھنا حرام فراہدیا گیا جبکہ اس سے پہلے یہ جائز تھا۔ لیکن ہم یہ سمجھنے سے قاصر ہیں کہ آخر اس تبدیلی کا انسانی تمدن و حالات کے ارتقاء کیا تعلق ہے؟ اسی طرح امت محمدی کے لیے بہت سے ایسے جانوروں کا کھانا حلال فراہدیا گیا ہے جو پہلے کی امتوں پر حرام تھے، لیکن اس تبدیلی کا بھی ارتقا کے ساتھ کیا لیتا دینا؟ کیا وقت گزرنے کے ساتھ ساتھ انسان کے نظام ہاضم میں کوئی تبدیلی آگئی تھی کہ پہلے کا انسان انہیں ہضم کرنے کی صلاحیت نہ رکھتا تھا اور اب کے انسان میں یہ صلاحیت پیدا ہو گئی ہے، یا یہ کہ پہلے یہ جانور ناپید تھے اور اللہ تعالیٰ نے ان کی نسل کشی ہو جانے کے خوف سے ان کے کھانے کو حرام فراہدیا تھا؟ آخر حالات کے ارتقا کا ان کی حرمت سے کیا لیتا دینا؟ دوسری بات یہ کہ اگر اس کہانی کو مان بھی لیا جائے تو بھی یہ دعویٰ قابل نزعاء ہے کہ انسانیت کا عہد شباب آج سے چودہ سو سال پہلے آگیا تھا کیونکہ مغربی مفکرین کا دعویٰ یہ ہے کہ نیا انسان تو پیدا ہی ستر ہویں اور اٹھارویں صدی میں ہوا جبکہ اس سے پہلے کا انسان محض انسانوں اور کہانیوں پر یقین رکھتا تھا۔ تیسرا بات یہ کہ تبدیلی کا یہ عصر تو بدستور جاری و ساری ہے، مثلاً صنعتی انقلاب کے بعد کے انسان کے معاشرتی و معاشی مسائل پہلے سے بہت مختلف ہیں تو ارتقا کی اس تعبیر کا تقاضا یہ ہوا کہ شریعت کے بہت سے احکامات اب منسون فراہدیے جائیں اور کچھ نئے احکامات کا اضافہ کر لیا جائے۔ یہ اسی ارتقائی تعبیر کا نتیجہ ہے کہ ہمارے مسلم جدیدیت پسند مفکرین اجتہاد کے نام پر نصوص شرعیہ کی تبدیلی کے امکانات کی بات کرتے

دکھائی دیتے ہیں۔ نیز اس دعوے سے تو جدیدیت پسند مفکرین کے اس خیال کو تقویت ملتی ہے کہ اسلام کی جو معتبر تعبیر اجتماع امت کے نام پر پیش کی جاتی ہے، وہ اب قابل عمل نہیں رہی کیونکہ وہ پرانے زمانے کے حالات کا لحاظ کر کے اپنائی گئی تھی اور اب ہمیں ایک جدید تعبیر کرنی چاہیے وغیرہ وغیرہ۔ پس جانتا چاہیے کہ تبدیلی شرائع کی یہ ارتقائی تعبیر درحقیقت ایک خطرناک تصور ہے جس سے شریعت اسلامیہ میں قطع بر بیدار و اذکھل جاتا ہے۔

## ۲.۷: سرمایہ دارانہ علم کی منطقی منزل

**ایک نئی شخصیت کا جواز:** سرمایہ دارانہ جاہلی تصور علم نے اخلاق رزیلہ سے متصف ایک نئی قسم کی شخصیت کے اظہار کا جواز فراہم کیا جس کے نتیجے میں ایک نئی انفرادیت معاشروں میں مقبول ہوئی۔ سرمایہ دارانہ تصور علم سے پہلے صرف ایسی شخصیت ہی معاشروں میں عزت کی نگاہ سے دیکھی جاتی تھی جن کی زندگی انبیاء کے کرام کی تعلیمات اور اسوہ حسنہ کا منہ بولتا ثبوت ہوتی۔ لیکن اس تصور علم نے ایک ایسی شخصیت کے علمی جواز کی بنیادیں فراہم کیں جو انبیاء کے کرام کی تعلیمات سے کوئوں دور اور اخلاق رزیلہ سے متصف ہونے کے باوجود بھی معاشروے میں ایک باعزت علمی مقام پر فائز ہو سکتی تھی۔ اس ضمن میں آئن شائن کی مثال نہایت واضح ہے جسے سائنس کی دنیا میں ایک امام کی تی حیثیت حاصل ہے لیکن اس کی زندگی زنا و بدکاری کی غلاظت سے لات پت تھی (آئن شائن کے نجی معاملات زندگی ان خطوط سے واضح ہوتے ہیں جو اس کی پوتی نے چھاپے ہیں)۔ ایسے ہی باوجود اس کے کہ کائنات اعلام باز تھا، اسے مغربی فلسفے میں بلند ترین مقام حاصل ہے۔ اگر آپ مغربی علم کے کسی ولد اداہ شخص کو یہ مثال دیں تو وہ کہہ گا کہ اس کے اخلاق کو مت دیکھو بلکہ اہم چیز اس کا سائنسی کارنامہ ہے۔ گویا مذہبی اخلاقیات اب علم کے معنوں میں شامل ہی نہیں رہیں۔ سرمایہ دارانہ تصور علم میں ایسی معلومات کو علم سمجھا جاتا ہے جو سرمایہ دارانہ اخلاقیات یعنی حرص و حسد کی غمازی کرتی ہوں (اس کی تفصیل آگے آرہی ہے)۔ آج علم کا تصور اس حد تک گرچکا ہے کہ اگر ایک ڈاکٹر، وکیل، ایم بی اے وغیرہ خاتون ننگے سرا اور نیم برہنہ حالت میں ٹی وی پر بیٹھ کر انٹرو یو ڈے رہی ہو تو اس کے علمی کارناموں کا تعارف اس شان سے کرایا جاتا ہے گویا وہ کتنی بڑی عالمہ ہے۔ اس کے مقابلے میں گاؤں میں رہنے والی خاتون جس کی حیا سے نامہم کے سامنے جانے سے روکتی ہو، اسے جاہل، ان پڑھ اور گنوار کہا جاتا ہے۔ سرمایہ دارانہ تصور علم نے مادہ پرستانہ سوچ اور دنیاداری کے رحمانات کو تقویت بخشی اور رہی سہی عیسائی اخلاقیات کا جنازہ مارٹن لوٹھر اور کیلوین جیسے مفکرین کے خیالات سے برآمد ہونے والی پر ٹسٹیٹ ازم نے نکال دیا۔ اس فرنے نے عیسائی عوام میں یہ خیالات عام کیے کہ پانسل کی تشریح ہر شخص خود کر سکتا ہے، انسان اور خدا کے درمیان تعلق فردا نجی معاملہ ہے جس کی صحت و عدم صحت پر کسی دوسرے فرد (مثلاً پوپ) کو حکم لگانے یا فتویٰ دینے کی اجازت نہیں ہوئی چاہیے، چونکہ خدا اور بندے کا تعلق نجی اور اندر وнутی احساسات پر مبنی ہے، لہذا ہر شخص کو حق حاصل ہے کہ عبادت کرنے کا جو بھی طریقہ اختیار کرنا چاہے کر لے، دنیا کی کامیابی آخترت کی کامیابی کا پیش خیمہ ہے، اصل عبادت چرچ جانا یا ذکر و اذکار کرنا نہیں بلکہ دنیا کے کام زیادہ انہاک سے کرنا ہے نیز فطرت کا مطالعہ بھی اتنا ہی اہم ہے کہ جتنا بانسل کا۔ درحقیقت جدیدیت کی کامیابی کی اصل وجہ مادہ پرست نلفیوں کے افکار سے زیادہ وہ مذہبی عناصر تھے جنہوں نے اصلاح مذہب کے نام پر مذہبی تعلیمات کو مسخ کر کے جدیدیت کی مذہبی توجیہات بیان کیں۔ یہی وجہ ہے کہ کارل مارکس اور میکس ویر جدیدیت کی کامیابی کو اصلاح مذہب کی تحریک (Reformation)

کا نتیجہ قرار دیتے ہیں، وہ کہتے ہیں کہ اگر اصلاح مذہب کی تحریک کا ممیاب نہ ہوتی تو جدیدیت یورپ میں شکست کھا جاتی کیونکہ مذہبی آزادی کی روشنی وہ راستہ ہے جو آگے چل کر نفس پرستی اور دنیا کی محبت جیسے جذبات دلوں میں راح کرنے کا باعث بنتی ہے۔

**مذہبی ایمانیات کا انکار :** اداک حقیقت کے اس ارتقائی تصور کا دوسرا متعلقہ نتیجہ بالآخر پس جدیدیت (post-modernism) کی شکل میں ظاہر ہوا جس نے حق کے وجود ہی کا انکار کر دالا۔ جدیدیت نے اداک حقیقت کے لیے سانسی طریقے پر اعتماد کرنے کی دعوت تو دی، لیکن ساتھ ہی اس نے یہ بھی کہ حقیقت کا حتمی اداک ممکن ہی نہیں۔ مگر سوال یہ پیدا ہوتا ہے کہ جب کسی حتمی حقیقت تک پہنچنا ممکن ہی نہیں تو اسے تلاش کیوں کیا جائے؟ نیز جب حقیقت معلوم ہی نہیں تو یہ کیسے طوہاگا کر جس سانسی طریقے پر ہم عمل پڑا ہیں، وہ ہمیں حقیقت کے فریب کر رہا ہے یا درو؟ یعنی جب منزل کا ملنا ہی ناممکن ٹھہرا تو اس بات کی کیا ہمیت باقی رہ جاتی ہے کہ کس طرح، دوڑا جائے؟ یہی وہ سوالات ہیں کہ جن کا جدیدی مفکرین کے پاس کوئی جواب تھا، نہ ہے اور نہ کہی ہو سکتا ہے۔ اس فکر نے کسی حتمی حقیقت (absolute truth) کے وجود ہی کا انکار کر دالا، یعنی حقیقت ایک اضافی (relative) شے ہے جو ہر فرد، معاشرے اور زمانے کے لیے مختلف ہو سکتی ہے۔ ان مفکرین کے نزدیک زندگی بعد الموت وغیرہ کے سوالات کا عدم اور لا یعنی ٹھہرے یعنی جب مرنے کے بعد زندگی ہے ہی نہیں تو اس کے بارے میں سوچنا بے کارکی بات ہے۔ ان کے نزدیک مسئلہ تو اس وجود انسانی کا ہے جو اس دنیا میں اسے حاصل ہے، اس وجود سے پہلے انسان نہ تو کہیں تھا اور نہ ہی اس کے بعد وہ کہیں اور جانے والا ہے۔ اس فکر کے نتیجے میں پس جدیدیت کے نزدیک دنیاوی زندگی کی حقیقت اور معنویت مغض کھیل تباش اور مزمرے کرنا ہے۔ ٹنگھائیں کی فکر کا نجور یہ ہے یعنی زندگی ایک کھیل ہے اور عقائدی یہ Life is a game, and maturity is to play it seriously ہے کہ اسے سنجیدگی سے کھیلا جائے۔

بیسویں صدی کے وسط میں جب یہ فکر یورپ میں عام ہوئی تو نوجوانوں میں خود کشیاں کرنے، سب کچھ چھوڑ کر جگلوں جانسے اور ہیر و تن اور بھنگ استعمال کر کے مست رہنے کے رجحانات پروان چڑھے۔ ٹنگھائیں جیسے ہرے فلسفی نے بالآخر تنگ آ کر خود کشی کی۔ یہ نئے فیشن کی بھرمار اور راک موسیقی کا پھیلاوا اسی زمانے کی پیداوار ہے۔ الغرض ہر ایسا کام کیا جانے لگا جسے لوگ عجیب سمجھتے تھے اور ہر ایسے کام میں معنی تلاش کیے گے جنہیں لوگ عام طور پر بے معنی گردانے تھے۔ ظاہری بات ہے کہ اگر زندگی بے معنی ہے تو پھر کسی خاص طریقے سے ہی زندگی گزارنے میں معنی کیوں تلاش کیے جائیں، ہر طریقہ مساوی طور پر بے معنی ہے لہذا سب کا اظہار کرنا چاہیے۔ آخر کسی خاص طریقے کے ساتھ ہی گانا کیوں گایا جائے، ہر اس طریقے سے گانا گا جسے لوگ عام طور پر غیر عقلی (senseless) سمجھتے ہیں۔ یہ اسی فکر کا نتیجہ ہے کہ آئے دن سراور داڑھی کے بالوں کے نئے نئے انداز نظر آتے ہیں، کہیں پیٹ کے پائچے پھاڑ لیے جاتے ہیں کہی اسے الٹا کر کے پہنچا جاتے ہیں، کہی مرد کانوں میں بالیاں لٹکائے گھومتے دکھائی دیتے ہیں، اور سورتوں کے فیشن کی بھرمار وغیرہ وغیرہ، اور جب ان سے پوچھا جائے کہ بھائی یہ کیا کر رہے ہو تو جواب ملتا ہے، فیشن۔ فیشن کا مطلب ہی بے معنی کاموں میں معنی تلاش کرنا ہے۔ آزادی کا خواہاں شخص معنویت فرق (difference) میں تلاش کرتا ہے یعنی آزاد افرادیت کا اظہار فرق کے طریقے سے ہوتا ہے، جبکہ عبدیت کا اظہار فرق میں نہیں بلکہ یکسانیت (similarity) میں ہوتا ہے یعنی میری ذات جس قدر آقاے دو جہاں صلی

اللہ علیہ وسلم کی ذات والا میں فنا ہو گی، اتنی ہی زیادہ معنی خیز ہو گی۔ سبھی وجہ ہے کہ آج بھی مولوی اور صوفی وہی حلیہ اپناتا ہے جو چودہ سو برس قبل کا نقشہ پیش کر سکے۔

زندگی بعد الموت اور اس کی اصل حقیقت کے انکار کی وجہ نہیں ہے کہ ان مفکرین کے ہاتھ زندگی بعد الموت کے خلاف کوئی ایسی قاطع دلیل آگئی ہے جسے روکننا ناممکن ہو، بلکہ یہ حقائق حصول علم کے ان بکھرے ذراائع کی گرفت سے ہی باہر ہیں جن پر وہ ایمان رکھتے ہیں (یعنی حواسِ خسہ اور عقل انسانی)۔ اسی لیے ہم کہتے ہیں کہ اس دنیا میں اور اک حقیقت کا ذریعہ اگر کوئی ہے تو وہ وہی یعنی انہی کرام کی تعلیمات ہیں جن کی حیثیت بخوبی صادق کی ہے اور جنہیں کسی اور ذریعہ علم سے پرکھا (judge) نہیں جا سکتا ہے کیونکہ یہی اصل میراث ہیں۔ پس جدیدیت نے تو سائنس کی بالادستی کے تمام دعوے بھی روک دیے ہیں۔ اس کے نزدیک موجودہ سائنسی علیمت مغرب میں رونما ہونے والی چند مخصوص معاشرتی تہذیبیوں کا نتیجہ ہے جو مغرب میں ستر ہوئیں اور اٹھارویں صدی میں پیش آئیں جن کے نتیجے میں لوگوں کے تصورات حق و باطل، خیر و شر کا میابی اور ناکامی، عدل و ظلم، علم و جہالت سب میں یکسر تبدیلی آئی اور انسانیت کے جہاز کا سفر اخروی نجات سے ہٹا کر دنیاوی عیش و عشرت، تنجیرو اصلاح قلب کے بجائے تنجیرو کائنات کی منزل کی طرف موڑ دیا گیا۔ مغربی سائنس درحقیقت مقاصد کی انھیں تبدیلیوں کے باعث پیدا ہونے والا ایک نیاطریتہ علم تھا جو ان قسم کے مقاصد کی تکمیل کے لیے ضروری تھا۔

پس جدیدیت کے ان افکار کو ان معنوں میں علمی سطح پر برتری حاصل ہوئی ہے کہ جدیدیت کے حامی مفکرین مثلاً ہمیشہ ماس وغیرہ کے پاس ان کے جواب میں مغربی تہذیب کے آفاقی نیز عقلی طور پر برہونے کی کوئی دلیل موجود نہیں رہی۔ البتہ ابھی اس فکر کا اٹھار سیاہی سطح پر نہیں ہوا، لیکن یاد رہے کہ فکر پہلے کتابوں میں لکھی جاتی ہے اور پھر وہ معاشرے اور ریاست میں نفوذ کرتی ہے۔ آخر لوگ ایک دن میں ہی تو enlightened نہیں ہوئے تھے بلکہ کئی صدیوں کی خونی تاریخ کے بعد ہی جدیدیت معاشروں پر غالب آئی۔ بدقتی سے ہمارے مسلم مفکرین (جوئی صدیاں پیچھے کی سوچتے ہیں) جدیدیت کے لیے اسلامی علیمت سے دلائل فراہم کرنے کی فکر میں کوشش ہیں: کبھی احتجاد کے نام پر مخصوص شریعت میں تبدیلی کی بات کرتے ہیں، کبھی اسلام کی نئی تعبیر کی بات کرتے ہیں، کبھی اجتماعی مسائل امت سے انحراف کی دعوت دیتے ہیں، کبھی مغربی افکار و تصورات کی حقیقت سمجھتے ہیں، انھیں اسلام میں تلاش اور ان کا اسلامی جواز فراہم کرتے ہیں، اور سب سے بڑھ کر عوام کو مدد ہب سے برگشته کرنے کے لیے مولوی کو طعن و تشنیع کا نشانہ بناتے ہیں تاکہ عوام کا رابطہ علماء کے کٹ جائے اور جدیدیت کی راہ ہموار ہو سکے۔ خوب سمجھ لینا چاہیے کہ مساجد و مدارس اور علماء کرام کے وقار کا تحفظ درحقیقت جدیدیت کے خلاف جنگ میں اسلام کی زندگی اور بقا کا مسئلہ ہے۔ اگر ہم اس محاذ پر ہار گئے تو پھر جدیدیت کے سیالاب کے آگے بندھ باندھنے والا کوئی منفرد گروہ باقی نہیں رہے گا۔

## ۲.۵: سرمایہ دارانہ علم کی تشکیل

سرمایہ دارانہ علم درحقیقت (anthropocentric approach) یعنی "حوادثات عالم اور انسانی زندگی" اور معاشروں میں رونما ہونے والی تبدیلیوں کی تصریح و تعبیر میں انسانی نقطہ نگاہ سے غور کرنے کے رویے کا نام ہے۔ دوسرے لفظوں میں وہی سے حاصل ہونے والے علم کی روشنی میں اس کائنات اور انسانی معاشروں کو سمجھنے کی کوشش کرنا سرمایہ دارانہ

تصور علم میں معنیٰ علم نہیں کھلا تا۔ سائنسی علوم کے ماہرین جب بھی انسانی رویوں کے اخلاقی وغیر اخلاقی اظہار اور معاشروں و ریاست کی صحیح اور غلط تفہیل و ترتیب کے اصول وضع کرتے ہیں تو اس کے لیے وہ ہرگز وحی کی طرف رجوع نہیں کرتے، بلکہ وہ آزادی، مساوات اور ترقی کے مجموعی خاکے کو سامنے رکھ کر ان سوالات پر غور کرتے ہیں۔

تئویری علم سائنس کی دو شاخوں کی صورت میں مشتمل ہو کر آج ہمارے سامنے موجود ہے: (۱) طبعی سائنس اور (۲) معاشرتی سائنس (natural and social sciences)۔ پہلے کا اسرارہ کار انسانی ارادے کے کائناتی قوتون پر سلطے کے امکانات کو بڑھانا جبکہ دوسرا کا مطلوب ایک ایسے معیاری معاشرے اور ریاست کی ترتیب و تنظیم کا لائق عمل وضع کرنا ہے جہاں افراد کو زیادہ سے زیادہ آزادی اور سرماۓ کی بڑھوتوں کے موقع میسر آ سکیں۔ اس بات کی مثال یوں ہے جسیں اسلامی علیمت علم الفقہ، کلام اور تصوف وغیرہ کی صورت میں مشتمل ہو کر سامنے آئی ہے۔ یعنی جیسے علم اصول فتنۃ اور فتنۃ کا مقصد قرآن و سنت میں وارد شدہ نصوص سے وہ اصول اخذ کرنا ہے جن کی روشنی میں یہ طے کیا جاسکے کہ ان گنت انسانی اعمال و افعال سے رضاۓ الہی کے حصول کا درست طریقہ کیا ہے (یعنی ان اعمال کا شرعی حکم بیان کیا جاسکے) نیز یہ معلوم کیا جاسکے کہ افراد کے تعلقات کو کن ضروری بندشوں کا پابند بنا کر معاشرے کو احکامات الہی کے تابع کیا جاسکتا ہے۔ بالکل اسی طرح سوچل سائنس کا مقصد ایک طرف سرمایہ دارانہ شخصیت، معاشرے و ریاست کی علمی توجیہ پیش کرنا ہے اور دوسری طرف یہ افراد کے تعلقات میں آزادی کی ان لازمی حدود کا تعین کرنے کے اصول وضع کرتی ہیں جن کے نتیجے میں سرمایہ دارانہ معاشرتی و ریاستی صحف بندی وجود میں آ سکے۔ (سوچل سائنس کا معاشرتی پالیسیاں وضع کرنے کے ساتھ کیا تعلق ہے، اس کے لیے جہوریت پر ہمارا مضمون دیکھئے: ساحل نمبر ۲۰۰۶) تئویری مفکرین کا یقین تھا کہ جس طرح فطرت میں ایسے قوانین ہیں جو انسانی پر عائد ہوتے ہیں، بالکل اسی طرح انسانی معاشروں میں بھی ایسے قوانین فطرت ہیں جن کے تحت معاشرے قائم رہتے ہیں، لہذا معاشروں اور انسانی تعلقات کی تفہیم کے لیے بھی سائنسی تحریرے اور مشاہدے کا طریقہ استعمال کرنا ضروری ہے۔ سوچل سائنس کا مقصد ایک ایسے نئے دستور، ایک ایسے نئے قانون، ایک ایسے نئے معاشرتی نظام کا قیام ہے جسے الہامی اور آسمانی قانون سے کوئی واسطہ یا رابطہ نہ ہو۔ ایک ایسا نیا سیاسی ڈھانچہ جس میں کوئی رعایا (subjects) نہ ہو بلکہ سب شہری (citizens) ہوں۔

### سرمایہ دارانہ علمی اخلاقیات (‘خرید و فروخت’، Buying and Selling)

(Buying and Selling) کی ذہنیت کا عموم یو تارہ ایک نامی گرامی پس جدیدی فلسفی ہے جس نے سائنسی علیمت کی حقیقت ‘خرید و فروخت’ کے معنی خیز الفاظ میں بیان کی ہے۔ اس بات کی تفہیم کے لیے خواہشات اور سرماۓ کے تعلق کو سمجھنا ضروری ہے۔ تنجیم کائنات اور لامحدود خواہشات کی تکمیل کو مقصد علم خلیلہ انوار حقیقت سرمائے کی بڑھوتوں (accumulation of capital) کو اپنامقصود بنانا ہے، کیونکہ ہر خواہش کی تکمیل سرمائے کی مرہون منت ہے۔ یعنی اگر کوئی فرد یا معاشرہ آزادی کا خواہاں ہے تو اس کا مطلب صرف یہ ہے کہ وہ درحقیقت سرمائے میں اضافے کا خواہاں ہے کیونکہ زیادہ سے زیادہ خواہشات کی تکمیل بغیر سرمائے کے ناممکن العمل ہے۔ مثلاً ایک شخص یہ چاہتا ہے کہ اس کے پاس عالی شان بیگنا ہو جس میں دنیا بھر کی پر تیش اشیا لٹ دی گئی ہوں، نئے ماؤں کی گاڑی ہو، کئی عدد پلاٹ اور کئی کمپنیوں کے شیریز اس کی ملکیت ہوں جن سے حاصل ہونے والے فرع سے وہ مزید کاروبار کر سکتا ہو وغیرہ وغیرہ، تو ظاہر بات ہے کہ یہ تمام خواہشات بغیر سرمائے کے عملی شکل اختیار نہیں کر سکتیں۔ چنانچہ معاشرات کا

مضمون اس بات کو باور کرتا ہے کہ ایک فرد اپنی انفرادیت (یا آزادی) کا اٹھا عقل صرف (Consumption) کے ذریعے کرتا ہے یعنی وہ جتنی زیادہ تعداد میں اشیاء کو اپنے استعمال میں لا کر صرف (Consume) کرتا ہے اتنی ہی زیادہ خواہشات کی تسلیم کر سکتا ہے۔ اور ایک صارف (Consumer) زیادہ سے زیادہ خواہشات کی تسلیم تھی کر سکتا ہے جب اس کے پاس زیادہ سے زیادہ اشیاء خریدنے کے لیے آمدنی (Income) ہو۔ اسی طرح معاشیات کا مضمون یہی کہتا ہے کہ انسان کی خواہشات لا محدود (Infinite) ہوئی چاہیں، مگر چونکہ ان خواہشات کو پورا کرنے کے ذرائع لا محدود نہیں ہیں، لہذا زیادہ سے زیادہ خواہشات کی تکمیل کے لیے ضروری ہے کہ فرد اپنے ذرائع کو اپنے وجود کی ممکنہ حد تک بڑھانے کی کوشش میں لگا رہے۔ (ذرائع میں زیادہ سے زیادہ اضافہ کرنے کی اسی خواہش کو ماہرین معاشیات عقایق (Rationality) کا معیار کہتے ہیں، یعنی عقلمند شخص (Rational agent) وہی ہے جو سماۓ میں لا محدود اضافے کی خواہش رکھتا ہو)۔ بقول ڈاکٹر جاویدا کبر انصاری:

”آزادی کا مطلب ہی سماۓ کی بڑھوتری ہے، اس کا کوئی دوسرا مطلب نہیں۔ جو شخص آزادی کا خواہاں ہے، وہ لازماً اپنے ارادے سے اقدار کی وہی ترتیب متعین کرے گا جس کے نتیجے میں اس کی آزادی میں اضافہ ہو۔ سماۓ یہی وہ شے ہے جو ممکن بتاتا ہے کہ انسان جو کچھ چاہے حاصل کر سکے۔ مسجد بنانا چاہے تو مسجد بنائے، شراب خانہ بنانا چاہے تو شراب خانہ بنائے، چاند پر جانا پاچاہے تو چاند پر جائے۔ کسی چیز کی کوئی اصلی قدر نہیں، ہر چیز اپنی قدر صرف اور صرف ہیومن کی خواہش اور ارادے سے حاصل کرتی ہے۔ لہذا قدر اصل (Intrinsic value) صرف ارادہ انسانی کی ہے۔ اس قدر اصل کے اٹھا کا واحد ذریعہ سماۓ کی بڑھوتری ہے لہذا سماۓ یہی دارانہ عقایق (آزادی) کا تقاضا ہے کہ ہر ہیومن اپنی خواہشات کو اس طرح مرتب کرے کہ ان کے حصول کی جدوجہد قدر اصل یعنی سماۓ کی بڑھوتری کے فروغ میں مدد اور معاون ہو۔ خواہشات کی ہر وہ ترتیب جو ہیومن کو سماۓ کی بڑھوتری کے عمل کا آل کار نہیں بناتی (سماۓ یہ دارانہ) عقایق کے خلاف ہے۔۔۔ سماۓ کی بڑھوتری وہ کسوٹی ہے جس پر ہیومن کی ہر خواہش اور خواہشات کی تمام ترتیبوں کو جانچا جاتا ہے اور ان کی تقابلی قدر (Exchange value) اسی قدر محض کے مطابق متعین ہوتی ہے۔ ہر وہ خواہش جو سماۓ میں اضافے کا ذریعہ نہیں ہتی، اس کی تقابلی قدر (سماۓ یہ دارانہ معاشرے میں) صفر یا منفی ہوتی ہے، (دوسرے لفظوں میں ایک سماۓ یہ دارانہ معاشرے میں ایسی خواہشات رکھنے والے شخص کی یہی سزا ہے کہ اس کی خواہشات کی کوئی وقعت یا قدر و قیمت نہ ہو)۔۔۔ سماۓ یہ دارانہ ذہنیت (rationality) ہر فعل کو خود ارادت اور خود غرضیت کے پیانے پر قبول کر اس کی تقابلی قدر متعین کرتی ہے۔ جب للہیت، محبت، طہارت، تقویٰ، آخوت کا خوف، عفت، حیا، غیرت، ایثار، شوق شہادت کو اس پیانے پر تولا جاتا ہے تو یہ بالکل بے وقعت اور بے قدر دکھائی دیتی ہیں۔ ایک سول سوائی یا سماۓ یہ دارانہ معاشرے میں ان اوصاف (جمیدہ) کے پیشے کی کوئی گنجائش نہیں ہوتی۔ اس معاشرے کے نظام تعلیم کا مقصد تسلیم کائنات اور تمام فطری قوتوں کو ہیومن کے ارادے کے طبق بنانے کو بطور مقدمہ کے قبول کرنے کی ایمانیات کو مشتمل بناتا ہوتا ہے۔۔۔ (تفصیل کے لیے دیکھئے: ڈاکٹر جاویدا کبر انصاری، ساحل اگست ۲۰۰۶: ص ۳۸)

اس اقتباس سے بخوبی واضح ہوا کہ سماۓ یہ دارانہ علم کا مقصد سماۓ کی بڑھوتری برائے بڑھوتری ہوتا ہے۔ سماۓ کی

بڑھوٹری کا یہ عمل اسی وقت ظہور پزیر ہوتا ہے جب علم بذات خود نفع خوری (profit-maximization) کے نظم (Discipline) کا پابند اور اس کے تابع ہو جائے، یعنی علم تعمیر کیا جائے 'بیچنے' کے لیے اور اسے 'خریداً' جائے صرف [knowledge is produced for sale, and purchased for consumption] کرنے کے لیے۔ دوسرے لفظوں میں تکمیل خواہشات کی ذہنیت علم کو خرید و فروخت میں تبدیل کردیتی ہے اور خرید و فروخت کی یہ ذہنیت ہی سرمایہ دارانہ علمیت کی اصل شکل (essence) ہے۔ چنانچہ سرمایہ دارانہ معاشروں میں سائنس و یونیورسٹی کی ایجادات سے لیکر سوشل و برنس سائنسز کی تحقیقات تک خرید و فروخت کے اسی عمل کے اظہار کا ذریعہ ہوتی ہے۔ مثلاً جب ایک یونیورسٹی میں کمپیوٹر یا برنس سائنس کا طالب علم چار سال کی محنت شاق کے بعد اپنے تعلیمی کیریئر کے آخری سال میں اپنا تحقیقی کام (Research project) کرنے لگتا ہے تو اس کے اساتذہ اس کے پلے یہ ہدایت نامہ باندھتے ہیں: 'بینا ایسا کام کرو جسکی کوئی مارکیٹ میں مانگ (Market value) ہو، فضول کاموں میں وقت برbaدمت کرو۔ درحقیقت یہی تصریح تمام علم اور یونیورسٹی کا نقطہ آغاز و انتہا ہوتا ہے۔ تعلیم، تحقیق اور کنسٹلنٹسی (consultancy) کے تمام تراویارے اسی اصول پر اور ایسا ہی علم تعمیر کرتے ہیں جسے زیادہ متوقع منافع و آمدنی کے ساتھ کمپنیوں کو بچانا ممکن ہو، اور کمپنیاں ایسے ہی علم کو خریدتی ہیں جسے وہ اپنے بیدواری عمل میں استعمال کر کے مزید اشیائیں کر زیادہ سے زیادہ منافع کام کیں۔ خرید و فروخت کا یہ علم جب معاشروں میں پروان چڑھتا ہے تو معاشرے مارکیٹ، میں تبدیل ہو جاتے ہیں جہاں تعلقات کی بنیاد مجبت، صلة رجی، تعاون اور مذہب نہیں بلکہ 'اغراض' اور اشیا اور خدمات کی لین دین (Exchange of goods and services) اور دوسرا سپلائر (Supplier) ہوا کرتا ہے، اور سرمایہ دارانہ معاشرے میں طلب اور رسد (Demand and Supply) کا اصول ہی درحقیقت ہر رشتے اور تعلق کی اصل روح ہوتا ہے۔ ایمانہیں ہے کہ تعلق کی نوعیت صرف موجی، درزی، کسان، مزدوں، سرمایہ دار وغیرہ کے درمیان ہی بننے والے تعلقات میں ہوتی ہے، بلکہ ایک سرمایہ دارانہ معاشرے میں ہر تعلق (چاہے میاں یوں کا ہو یا ماں باپ کا) کی روح آہستہ آہستہ بس طلب اور رسد (Demand and Supply) پر منحصر کیوں نہ ہے کیونکہ اس معاشرے کے تمام افراد ماں باپ، بھائی بہن، استاد شاگرد یا پیر مرید نہیں بلکہ پروفیشنل (professionals) ہوتے ہیں۔ مثلاً ایک مذہبی معاشرے میں استاد کا تعلق اپنے شاگرد سے باپ اور مرتبی کا ہوتا ہے، اس کے مقابلے میں مارکیٹ (یا سول) سوسائٹی میں یہ تعلق ڈیماڈر اور سپلائر (Demander and Supplier) کا ہوتا ہے یعنی استاد شخص زر کی ایک مخصوص مقدار کے عوض ایک خاص قسم کی خدمت مہیا کرنے والا جبکہ طالب علم اس خدمت کا ڈیماڈر ہوتا ہے اور بس۔ ہر وہ تعلق جس کی بنیاد ڈیماڈر اور سپلائر کی روح پر استوار نہ ہو، سرمایہ دارانہ معاشرے میں لایعنی، بہل، بقدر و قیمت اور غیر عقلی (irrational) ہوتا ہے۔ سرمایہ دارانہ معیار عقلیت کے مطابق عقل مندی (Rationality) اسی کا نام ہے کہ آپ تعلقات ذاتی اغراض کی بنیاد پر قائم کریں۔ یہ ہوئی نہیں سکتا کہ کسی معاشرے میں سائنسی (بشوں طبقی و عمرانی) علوم عام ہوں اور افراد میں ذاتی اغراض اور حرمس و حسد نیز دیگر اخلاق رزیلہ پروان نہ چڑھیں۔ یہ تعلق بالکل ایسا ہی ہے جیسے مذہبی علوم کا مقصد افراد میں زہد، تقوی، عزیمت، عشق رسول صلی اللہ علیہ وسلم و فنا جیسی صفات عام کرنا ہے۔ سرمایہ دارانہ علوم کی بالادستی کا مطلب درحقیقت افراد کی ذہنیت اور معاشروں کو خرید و فروخت کے نظم میں شامل اور تابع کرنے کا دوسرا نام ہے۔ ایسے علوم

(مثلاً مذہبی علم) جو خرید و فروخت کی کسوٹی پر پورانہ اترتے ہوں یعنی جنہیں خریدنے اور بینچنے کے نتیجے میں سرمائے کی بڑھو تری کے موقع کم ہوں، ان کے پنپنے کے موقع بھی اتنے ہی کم ہوتے چلے جاتے ہیں۔ اسی بات کا دوسرا بہلو یہ بھی ہے کہ ایسے معاشرے (مثلاً مذہبی معاشرے) جہاں علم کے معنی خرید و فروخت نہ ہوں، وہاں سرمایہ دارانہ علوم ہرگز ترقی حاصل نہیں کر سکتے۔ یہی وجہ ہے کہ آج ہمیں اعتماد اپنے اور enlightened ہونے کا سبق دیا جا رہا ہے کیونکہ اس کے بغیر سامنے علوم کا فروغ اور ترقی ہرگز ممکن نہیں۔

## نتائج: نوٹ کرنے کی اہم باتیں

اس ساری بحث کو سیئٹھے ہوئے ہم کہہ سکتے ہیں کہ سرمایہ دارانہ علم سے مراد وہ مجموعہ معلومات ہے:

☆ جو ارادہ انسانی و خواہشات کی تکمیل (self-determination) کو ممکن بناتا ہو، اسے سامنے کہتے ہیں۔

☆ جو لوگی کے علم ہونے کے انکار پر مبنی ہے، لہذا یہ جہالت خالصہ ہے۔

☆ جس کا مقصد انسان کے ترقی اور تصرف فی الارض میں لاحدہ دادا صاف ہے۔

☆ جو اس مادہ پرستانہ تصور حیات کو طور مقصود حیات قبول کرنے کی ذہنیت عام کرتا ہے۔

☆ اس کے پھیلاؤ کے نتیجے میں افراد میں بہت سے اخلاقی رزیلہ پھیلتے ہیں:

- خود غرضی (اپے مقصد کے لیے دوسروں سے تعلقات قائم کرنا)

- حرص (زیادہ سے زیادہ دولت جمع کرنے کی خواہش)

- حسد (دوسروں سے زیادہ دولت کی خواہش)

- طول اہل (دنیا کی بے پناہ محبت، طویل العمری کی خواہش اور موت سے کراہیت)

- غصب (ہر شے کو قابو اور زیر کرنے کی خواہش)

- لذت پرستی (خواہشات نفسانی کی کثرت)

- عبادات کو تحریر جانا، ضمیاء اوقات، گناہ کے کاموں کو تفتریح سمجھنا، کلام لغو (بوخش گوئی، کھیل تماشوں، فلموں، ٹھٹھے بازی اور جنسی خلاف کے موضوعات سے پر ہوتا ہے) وغیرہ کے اوصاف کا پیدا ہو جانا ایک فطری عمل ہے۔

☆ جس میں کوئی حق نہیں ہوتا (سوائے اس کے کہ انسان قائم بالذات ہے)۔

یہ فکر اور رتصور بدآہتا گواہ عقلائی باطل ہے، اسی لیے فکری سطح پر سرمایہ دارانہ علیت ایک دم توڑتی ہوئی فکر ہے، لہذا ہمیں چاہیے کہ ہم اس کی ماہیت و مقاصد کی سمجھ بوجھ حاصل کر کے اس کا ماحکمہ کرنے کی کوشش کریں نہ یہ کہ اس کی حمایت میں امت مسلمہ کے چودہ سو سالہ اجماع کا انکار کر کے اس جاہلی علیت کے لیے دلائل فراہم کر دیں۔ ہمارے لیے مجھ فکر یہ یہ ہے کہ اگر مسلمانوں نے جدیدی علیت کے انکار و نظریات کے خدو خال پر اپنے معاشروں اور ریاست کو تکشیل دیا تو وہ لازماً ایک قوم پرست مسلم سرمایہ دارانہ ریاست ہی بنا پائیں گے جس کے نتیجے میں اس ملک کے مسلمانوں کو تو شاید کوئی مادی فوائد فائدہ مل جائیں لیکن اسلام کو ہرگز بھی کوئی فائدہ نہیں پہنچے گا۔

اللّٰهُ تَعَالٰی سے بھی دعا ہے کہ: اللّٰهُمَّ ارْنَا حَقْيَةَ الْأَشْيَاءِ كَمَا هٰى